
Shri Ramalingeshvara StavarajaH

श्रीरामलिंगेश्वरस्तवराजः

Document Information



Text title : Shri Ramalingeshvara Stavaraja

File name : rAmalingeshvarastavarAjaH.itx

Category : shiva, stavarAja

Location : doc_shiva

Transliterated by : Sivakumar Thyagarajan shivakumar24 at gmail

Proofread by : Sivakumar Thyagarajan, PSA Easwaran

Latest update : March 17, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2021

sanskritdocuments.org



ಶ್ರೀರಾಮಲಿಂಗೇಶ್ವರಸ್ತವರಾಜಃ



ವಿದ್ವತ್ಕವಿಸಾರ್ವಭೌಮಪುಲ್ಕಾಮಾಮಹೇಶ್ವರಶಾಸ್ತ್ರೀವಿರಚಿತಃ .

ಶ್ರೀಮಹಾವಾಗೀಶ್ವರ್ಯೈ ನಮಃ .

ಶ್ರೀಮಹಾಗಣಾಧಿಪತಯೇ ನಮಃ .

ಶ್ಲೋ .

ಅದ್ವೈತಮರ್ಥದೇಹೇನ ದ್ವೈತಂ ಪೃಥಗವಸ್ಥಿತೇಃ .

ದರ್ಶಯನ್ವಾರ್ವತೀನಾಥೋ ರಾಮಲಿಂಗೇಶ್ವರೋಽವತಾತ್ .. 1..

ಕ್ಷೀರಾರಾಮಕ್ಷೇತ್ರೇ ಸ್ವಯಮುದಿತಂ ಜಗದನುಗ್ರಹೇಚ್ಛಯಾ ಶಂಭುಂ .

ಶಿರಸಿ ಜಟಾಮಕುಟಧರಂ ಸ್ನಾಟಿಕಲಿಂಗಾಕೃತಿಂ ಭಜೇ ಹೃದಯೇ .. 2..

ಇಂದ್ರಾದಯೋಽಪಿ ದಿವಿಜಾ ವಿವಿಧಾ ಮುನೀಂದ್ರಾಃ

ಸಾಯಂ ಭವತ್ಸುಭಗರೂಪದಿದೃಕ್ಷಯೇಶ .

ಆಯಾಂತಿ ಹಿ ಪ್ರತಿದಿನಂ ವಿಮಮಾಲಯಂ ತೇ

ಸ್ವಾರ್ಥೇಪ್ಸವೋಭಜನತೋಭವತಸ್ವ ರಾತ್ರಾಃ .. 3..

ತದ್ಭಕ್ತಲೋಕಸಮನುಗ್ರಹಣಾಯಶಂಭೋ!

ಯೋಗಂವಿಹಾಯನಿಜಲಿಂಗತನೋಃಕೃಪಾವಾನ್ .

ಉತ್ಥಾಯದಿವ್ಯವಪುಷಾಸುಭಗೇನಹರ್ಷತ್

ನೃತ್ಯತ್ಯಲಂಸಹಗಣೈಃಪರಿತಸ್ಸಮಾಜೇ .. 4..

ಆನಂದತಾಂಡವವಪುಸ್ತವತನ್ನಿರೀಕ್ಷ್ಯ

ತೌರ್ಯತ್ರಿಕೇಣಬಹುಧಾನುತಿಭಿಶ್ಚಧನ್ಯಾಃ .

ಆನಂದವಾಷ್ಟಕಲಿತಾಸ್ಸಕಲಾಭವಂತಂ

ಸಾಮಾಜಿಕಾಉಪಚರಂತಿಸದಾಮಹೇಶ! .. 5..

ನೃತ್ಯತ್ವದದ್ವಯರವಾನುಕೃತಾರ್ಯಗೀತ-

ವಾದ್ಯಾನ್ವಿತಾಂಗಚಲನೈರುದಿತೋಮಹಾನ್ಯಃ .

ಆನಂದಾತ್ಮಸುಸಮಾಜಗತೇಷುನಾದ-

ತತ್ತ್ವಾನುಸಂಧಿಗಮಿತಸ್ಸಕದಾಮಮನ್ಯಾತ್? .. 6..

ವ್ಯಾಘ್ರಾಜಿನೇನಕಟಿಗೇನಗಜಾಜಿನೇನ

ಬಾಹುದ್ವಯೋರ್ಧ್ವಚಲತಾಗಲಗಾಹಿನಾಚ .

ನೃತ್ಯತ್ವಣೇನಚಜಟಾಮಕುಟಸ್ಥಗಂಗಾ-
 ನೃತ್ಯಾಜೇಕಸ್ಯತವತಾಂಡವರೂಪಮೀಡೇ .. 7..
 ನೃತ್ಯಾನೇಹಸಿತೇಸುರೂಪಕಲನಂಬಭ್ಯಂಸುರಾಣಾಮಪಿ
 ಶ್ರೀಯೋಗೇಶಘಟೇತನಾನ್ಯಸಮಯೇಯೋಗಾರ್ಹಲಿಂಗಾನುಗೇ .
 ತ್ವಯ್ಯಸ್ಮಾತ್ಕಿಲನೃತ್ಯಕಾಲಮದಿಶಸ್ವ ದ್ರೂಪಸಂದಶನೇ
 ಸರ್ವೇಷಾಮಪಿಸರ್ವಸುಂದರವಪುಸ್ತತ್ತೇಶಿವಾಯಾಸ್ತುನಃ .. 8..
 ಯೇಸಾಯಂಸಮಯೇಶಿವಂಕರಹೃದಃ ಪಶ್ಯಂತಿಮರ್ತ್ಯಾಶ್ಶಿವಂ
 ಲಿಂಗಾತ್ಮಾನಮಿಹಾಮೃತಾಶಿನಿವಹಾರಾಧ್ಯಾತ್ಮನೃತ್ಯೋದ್ಯತಂ .
 ಮರ್ತ್ಯಾದೃಶ್ಯಮನೋಹರಾಕೃತಿಜುಷಂಪಶ್ಯೇಯುರೇನೇಶಿವಂ
 ಧನ್ಯಾಅನ್ಯಜನಾವಿತಿಷ್ಮಮುನಯಃಪ್ರಾಹುಮಹಾಂತೋದ್ಭವಂ .. 9..
 ಯದ್ರೂಪಂತವತಾಂಡವೇಷುಮುನಿಭಿದೃಷ್ಟಂಯಥಾವರ್ಣಿತಂ
 ತತ್ತೇಮಾದೃಶಮಾನವಾದ್ಯಸುಲಭಾಲೋಕಮ್ಮುನೀಡಯಮ್ಮುಹಃ .
 ಆಲಂಬ್ಯಾತ್ಮನಿಕಿಂಚಿದೀಡಿತುಮಶಕ್ತೋಪಿಪ್ರವರ್ತೇಶಿವ!
 ಶ್ರೇಯಃಕೇನನಕಾಂಕ್ಷ್ಯತೇಸಕಲಸಚ್ಚೇಯಃಪ್ರದೇಕಿಸ್ತವೇ .. 10..
 ಮೃಡೋಽಹಂವಿಷಯಾವಲೀಡಹೃದಯಃಕಾಮಾದ್ಯರೀಣಾಂವಶೋ
 ವಿದ್ಯಾವಾಪ್ಯವಿವೇಕಗಂಧರಹಿತಸ್ಸಂಸಾರಸೇವಾಪರಃ .
 ತನ್ನಿರ್ವಾಹಕೃತೇರ್ಥಕಾಮಚಯನೇನಕ್ತಂದಿವಂವ್ಯಾಪೃತೋ
 ನಾನಾಕ್ಲೇಶಸಹಿಷ್ಣುರಪ್ಯಹಹ! ತೇಸೇವಾನ್ನಚೈವಾಚರಃ .. 11..
 ಏವಂಸಂಸರತಸ್ಸದಾಬಹುವಿಧಕ್ಲೇಶಾರ್ಜಕಸ್ಯಾಧುನಾ
 ವಿದ್ಯುತ್ಪೂರ್ತಿರಿವಾತ್ಮನೀಷದಮಿಷಚ್ಚಂಭೋಸ್ತವಿದ್ಯಾದ್ಯುತಿಃ .
 'ಮೃಢ! ತ್ವಂಶ್ರಯಸರ್ವದಂಪರಶಿವಂಸರ್ವಜ್ಞಸರ್ವೇಶ್ವರಂ
 ಸಂಸಾರಾಂಬುಧಿತಾರಿಣಂಕಿಮಪರೈಸ್ಸತ್ವಾಂಸಮುತ್ತಾರಯೇತ್' .. 12..
 ಇತ್ಯಂತಸ್ಪುರಣೇನಕೇನಚಿದಹೋಸರ್ವಜ್ಞಸರ್ವೇಶ್ವರಃ
 ಕ್ಷಕ್ವಾಽಹಂಜಡಧೀಸ್ತದಾಶ್ರಯಣಮಪ್ಯಾರಾದ್ವಟೇತಕ್ಷವಾ .
 ಕೇನಸ್ಯಾದ್ವಿಧಿನೇತಿಚೇತಸಿವಿಕಲ್ಪೇಹಸ್ತುತೌತೇಯತೇ
 ಬಾಲಾಲಾಪವದೀಶಮಾಮಕಗಿರಸ್ತೇಸಂತುಮೋದಾವಹಾಃ .. 13..
 ಶ್ರೀವಾಣೀಧರಣೀವಿಭೂತಿವಿಲಸತ್ಸದ್ವರ್ಣಸಂಘೋಲ್ಲಸತ್
 ಕ್ಷೀರಾರಾಮಪುರೀಕೃತಾಧಿವಸತಿಶ್ರೀರಾಮಲಿಂಗೇಶ್ವರಃ .
 ಪಾರ್ವತ್ಯಾಸಹಿತೋನಿಜಾರ್ಥವಪುಷಾಸೂರ್ಯಾದಿಭಿಸ್ತ್ವೈಃಪರೀ-
 ವಾರೈರ್ದೇವಗಣೈರ್ಧೃತೇತರನಿಜಾಭಿಖ್ಯಸ್ತ್ವಯನ್ನೋಽವತಾತ್ .. 14..
 ಶೈವಕ್ಷೇತ್ರವರೇಷುಪಂಚಸುಪವಿತ್ರಾರಾಮಸಂಜ್ಞೇಷುಯ-

ನ್ಮೂರ್ಧನ್ಯಂಕಥಿತಂಶಿವಸ್ವಯಮವಾತಾರೀಜ್ಜಟಾಜೂಟಧೃತ್ .
 ಲಿಂಗಾಕಾರತಯಾಸಿತೇನವಪುಷಾಸ್ವೀಯೇನಸಾಕ್ಷಾಜ್ಜಗ-
 ದ್ರಕ್ಷಾಯೈನಿಜವಾರ್ವತೀದಯಿತಯಾಗೋದಾಽಽಖ್ಯಗಂಗಾಂತಿಕೇ .. 15..
 ಪಾರ್ಶ್ವೇಯಸ್ಯಚದಕ್ಷಿಣೇಗಣಪತಿಸ್ವೀಯಾಲಯೇಸಂಸ್ಥಿತೋ
 ಗೋಕರ್ಣೇಶ್ವರಾತ್ಮನೋಽಮಲತನುಸ್ತದಕ್ಷಿಣೇಽವಾತರತ್ .
 ಸ್ಕಂದಸ್ತೂತ್ತರಭಾಗಗೋಽಸ್ತಿತನಯೋಯಸ್ಯಾಲಯೇಸ್ವೇತತೋ
 ಲಕ್ಷ್ಮೀಶ್ಚಾಪಿಜನಾರ್ದನೋನಿವಸತೋಯಸ್ಯಾಲಯೇಸುಂದರೌ .. 16..
 ಸಾಲಗ್ರಾಮಶಿಲಾಮಯೋನಿವಸತಿಶ್ರೀನಂದಿಕೇಶೋದಿಶಿ
 ಪ್ರಾಚ್ಯಾಂದ್ವಾರಯುಗಂತ್ವವನ್ನಭಿಮುಖಂಸ್ವಸೇವಮಾನಸ್ತದಾ .
 ಯಸ್ಯಾಜ್ಞಾಮನುಪೇತ್ಯಕೋಪಿಸದನಾಂತಸ್ಥಂಶಿವಂವೀಕ್ಷಿತುಂ
 ನೋಶಕ್ನೋತಿಸುರೇಶ್ವರೋಽಪಿಮನುಜೋವಾಽನ್ಯೋಽಪಿ ಕುತ್ರಾಪಿವಾ .. 17
 ಪ್ರಾಗ್ಧ್ವಾರಾತ್ತವದಕ್ಷಿಣೇನಿಜಕರೈಸ್ಸಂಭಾಸಯನ್ನಾಲಯಂ
 ಸೂರ್ಯಃಪಾತಿತಸ್ತದಕ್ಷಿಣತಲೇವಿಶ್ವೇಶ್ವರೋಽಸಿಪ್ರಭೋ .
 ತತ್ಪಾರ್ಶ್ವೇತವವಾರ್ವತೀಪ್ರಿಯತಮಾಸರ್ವಾಂಗಸೌಂದರ್ಯಭಾಜ್ಞ್-
 ಮಾತಾಲೋಕತತೇಸ್ತವೇಶಹೃದಯಂಯಾಚೂಚುರದ್ಯೋಗಿನಃ .. 18..
 ಯಸ್ಯಾದೃಷ್ಟಿವಿಪಾತನಾನಿಕರುಣಾಪೀಯೂಷವರ್ಷೀಣ್ಯಲಂ
 ಭಕ್ತೇಭ್ಯೋಽಖಿಲಕಾಮದಾನಿಸತತನ್ನಿಯಾಂತಿನೇತ್ರದ್ವಯಾತ್ .
 ಫುಲ್ಲಾಂಭೋರುಹಭಾಸುರಾನನಸಮಾಲೋಕೇನದೀನಾತ್ಮನಾ-
 ಮಾಧಿವ್ಯಾಧಿಮುಖವ್ಯಥಾವಿಲಯನಾದಾನಂದಲೀಲೋದಯಃ .. 19..
 ತತ್ಪಾರ್ಶ್ವೇನಗರೇಶ್ವರಾಖ್ಯತನುಭೃತ್ತ್ವಂದಕ್ಷಿಣೇಸಂಸ್ಥಿತಃ
 ಕ್ಷೀರಾರಾಮಮಹಾಪುರೀಮವಸಿಭೋಃ! ಪ್ರೇಮ್ಣಾಖಿಲೈಶ್ಚರ್ಯದಃ .
 ತತ್ಸಾನ್ಲಯೈನಿಜಭಕ್ತಲೋಕತತಯೇಕೌಬೇರಸಖ್ಯಂಭೃಶಂ
 ಶಂಸನ್ಸ್ವಂಸಹವೀರಭದ್ರತನಯೇನಾತ್ಮೀಯಪಾರ್ಶ್ವೇವಿಭೋ! .. 20..
 ಪಶ್ಚಾದ್ದಕ್ಷಿಣದಿಕ್ತಟೇತವವಿಭೋಯಾಮಾತೃಕಾಸ್ತಪ್ತತಾ
 ಲೋಕಾನ್ಪಾಂತ್ಯನಿಶಂಕೃಪಾದ್ರಹೃದಯಸ್ತಸ್ಥಾಪಯೋರಕ್ಷಿತುಂ .
 ಅಧಿವ್ಯಾಧಿವಿಪನ್ನದೀನಮನಸೋಮರ್ತ್ಯಾನ್ವಿಪದ್ಧಂಸಿನೀ-
 ರಾಪನ್ನಾರ್ತಿನಿವಾರಣೇತವಕೃಪಾಽನನ್ಯಾದೃಶೀಶಂಕರ! .. 21..
 ಪಶ್ಚಾದ್ಧುರ್ಗಮದುಃಖನಾಶನಧೃತಾತ್ಮೀಯವ್ರತಾನಾರತಂ
 ದುರ್ಗಾಶ್ರೀಕನಕಾತ್ಮಿಕಾನಿವಸತಿಶ್ರೀರಾಮಲಿಂಗೇಶ್ವರ!
 ನಿರ್ದೇಶಾತ್ತವಭಕ್ತರಕ್ಷಣಕೃತೇಬ್ರಹ್ಮತತೋಭಾರತೀ
 ಪಶ್ಚಾತ್ತ್ವದ್ಭಜನಾಯಶಂಕರಕುಮಾರೋಽಥಾತ್ಮಜಸ್ತ್ವಾಂಭಜನ್ .. 22..

ಯಾದುರ್ಗಾಽಖಿಲದುರ್ಗತಿಪ್ರಶಮನೀಲೋಕಸ್ಯ ಭಕ್ತಾವಲಿ-
 ತ್ರಾಣಾಯಾವತತಾರದುಷ್ಟಮಹಿಷಾಭಿಖ್ಯಾಸುರಂಸಿಂಹಗಾ .
 ಹಂತುಂದೇವಗಣೈರಜಯ್ಯಮಭಯಂದತ್ತೇಽಖಿಲಾಭೀಷ್ಟದಾ
 ಸಾಚಾಷ್ಟಾದಶಬಾಹುಭಿಶ್ಶಿವಸುತಾತ್ಪಶ್ಚಾದಿಹಾಸ್ತೇಪರಾ .. 23..
 ತಸ್ಯಾಉತ್ತರದಿಕ್ತಟೇಽತ್ರವಸತಿತ್ವನೂರ್ತಿಯುಗ್ಮಂವಿಭೋ
 ಶ್ರೀಮತ್ಸುಂದರತಾಂಡವೇಶ್ವರಪದಖ್ಯಾತಮ್ಮನೋಹೃನ್ಪೃಣಾಂ .
 ಯದ್ವೀಕ್ಷಾವ್ಯಥಿತಾತ್ಮನೋಽಪ್ಯತಿತರಾಮಾನಂದವೀಚೀಭ್ರಮ-
 ದ್ಧಂಸತ್ವಮ್ನನಸೋವಿಧಾಯತನುತೇಭಕ್ತಿಂಸ್ಥಿರಾಂತ್ವಯ್ಯಲಂ .. 24..
 ಯಸ್ಯಾಽತ್ಯುಗ್ರತಪೋವಿಶೇಷದೃಢಸದ್ಭಕ್ತಿಪ್ರತುಷ್ಟಾತ್ಮನಾ
 ಯದ್ವೈವಾರಿಕತಾಸದ್ಭುತಾಪುರಮುಖಶಂಭೋತ್ವಯಾಸ್ವೀಕೃತಾ .
 ಸೋಽಯಂತ್ವದ್ಭಜನಾಯಬಾಣದಿತಿಜೋಭಕ್ತಾಗ್ರಣೇಸ್ತಂತತಂ
 ಶ್ರೀಮತ್ತಾಂಡವಮೂರ್ತಿತೋಽಥವಸತಿಶ್ರೀರಾಮಲಿಂಗೇಶ್ವರ .. 25..
 ದತ್ತಾತ್ರೇಯವಪುರ್ಧರೋಽಸಿ ಭಗವನ್ವಿಜ್ಞಾನಸಿದ್ಧಿಪ್ರದ-
 ಸ್ತಸ್ಮಾತ್ಪಾಗ್ಧಿಶಿ ಕಾಲಭೈರವಯುತಸ್ಸಂದಸ್ತತಃ ಪ್ರಾಗ್ವಿಭೋ .
 ಪಾಪಘ್ನೇಶ್ವರನಾಮತೋಽಸಿ ಭಗವನ್ನನ್ವರ್ಥನಾಮಾ ತತೋ
 ದ್ರಷ್ಟೃಣಾಂ ಶಿವ ಪಾಪಭಂಜಕ ಇಹ ಶ್ರೀರಾಮಲಿಂಗೇಶ್ವರ .. 26..
 ಏವಂ ಸ್ವೈಃಪರಿವಾರಕೈಸ್ಸಹ ವೃತಾನ್ಯೋಪಾಧಿನಾಮವ್ರಜೈ-
 ನಾರ್ನಾರೂಪಧರಸ್ವಮೂರ್ತಿಭಿರಿಹ ಶ್ರೀರಾಮಲಿಂಗೇಶ್ವರ .
 ಪಾರ್ವತ್ಯಾ ಸಹಿತಸ್ವ ಭಕ್ತವಿತತಿತ್ರಾಣಾಯ ಸರ್ವೇಶ್ವರ
 ಕ್ಷೀರಾರಾಮಪುರೇಽತಿಪೂತವಸತೌ ವ್ಯಕ್ತಸ್ವಯಂ ಪಾಸಿ ನೃನ್ .. 27..
 ಗೋಃ ಕರ್ಣಾತ್ಕಚಿದೀಶ ಕುಕ್ಕುಟತನೋಃ ಕುತ್ರಾಪಿ ವಾರಾಂಗನಾ-
 ಚೂಡಾತಃ ಕ್ವಚಿದೀಶ ಹಿಂಸ್ರಕಮಹಾವ್ಯಾಘ್ರಾತ್ಕಚಿತ್ತೇ ಜನಿಃ .
 ಚಿತ್ರಾ ಭಕ್ತಜನಾವನಾಯ ಬಹುಧಾ ಸರ್ವಾತ್ಮತಾದರ್ಶಿನೀ
 ಶ್ರೀಮದ್ಭಕ್ತಮನೋನಿವಾಸಭಗವನ್ ಶ್ರೀರಾಮಲಿಂಗೇಶ್ವರ .. 28..
 ದೇವಾಸ್ತಂತು ಸಹಸ್ರಶೋ ದಿವಿ ನೃಣಾಮಿಷ್ಟಾರ್ಥದಾಸ್ತೇವನಾ-
 ತ್ಸವ್ಯಾಸವ್ಯವಿಧಿಕ್ರಮೋಪಕಲಿತಾತ್ಕಿಪ್ರಂ ಪ್ರಸಾದ್ಯಾಶ್ಚಿರಂ .
 ತೋಷ್ಯಾಶ್ಚ ತ್ವಮುಮಾಪತೇ ಕ್ಷಣಮುಹೂರ್ತಾದ್ಯಲ್ಪಕಾಲಾನುಸ-
 ನ್ಧಾನಪ್ರಾಪ್ಯಕೃಪಾರ್ದ್ರಹೃಚ್ಛಿತಿವಿಪದ್ಧ್ವಂಸ್ಯಾಶುತೋಷೀ ಸ್ಮೃತಃ .. 29..
 ಧಾತೃಶ್ರೀಪತಿವಾಸವಾದಿದಿವಿಜಾಃ ಪುಂರೂಪಿಣೋಽಭೀಷ್ಟದಾ
 ದೀರ್ಘೇಣೇಂದ್ರಿಯಶೋಷಿಕೃಛ್ರತಪನಾಽಸಾಧ್ಯೇನ ಯಾಗಾದಿನಾ .
 ತ್ವಂ ತ್ವೇಕಾಗ್ರಹದಾ ಮುಹೂರ್ತಮಿತಸತ್ಕಾಲೇನ ನಿಧ್ಯಾಯಿನಾಂ

ಭಕ್ತಾನಾಮಖಿಲಾರ್ಥದೋಽಖಿಲವಿಪದ್ವಾತಾತ್ಸಮುತ್ತಾರಯನ್ .. 30..
 ಆತ್ಮಾನಂ ಕಿಮಿತಿಶ ಲಿಂಗವಪುಷಾ ಸಂಭಾದಯಾಮ್ಯಂಜನಾ
 ನಾನ್ಯೇ ಬ್ರಹ್ಮಮುಖಾಸ್ಸುರಾ ಇಹ ಪರಂ ಸಾಂಗೈಃ ಸ್ಥಿತಾ ವಿಗ್ರಹೈಃ .
 ಮನ್ಯೇಹಂ ಪರಮಾತ್ಮತಾಮುಪನಿಷದ್ಬೋಧ್ಯಾಂ ವಿಶುದ್ಧಾಂ ಸ್ಥಿರಾಂ
 ಸ್ಥಾನುತ್ವೇನ ಚ ಸೂಚಯಸ್ಯತಿತರಾಮಾದ್ಯಂತಹೀನಾಮಿತಿ .. 31..
 ಜ್ಞಾನಾನಂದಮಯಂ ಸ್ವಮಂತರನಿಶಂ ಲಿಂಗೇ ಸ್ಥಿತೋ ವೀಕ್ಷಸೇ
 ಧಿಕ್ಯತ್ಯಾಽಖಿಲಜಾಗತಂ ನು ವಿಕೃತವ್ರಾತಂ ಸದಾ ಶಂಕರ .
 ಬಾಹ್ಯಂ ಪ್ರಾಕೃತಮೇತದೀಶ ಮಲಿನಂ ಯೋಗಾಪಕರ್ಷಕ್ಷಮಂ
 ನೈರ್ಗುಣ್ಯಂ ಸ್ವಗತಂ ವ್ಯನಕ್ಷಿ ಜಗತೋ ಲಿಂಗಾತ್ಮನಾ ಸಂಸ್ಥಿತಃ .. 32..
 ನೈರ್ಗುಣ್ಯಂ ಗುಣನಿರ್ಗತೇಸ್ತು ಭವತೋ ನಾತ್ಯಂತಿಕಾಭಾವತ-
 ಸ್ತತ್ತದ್ವೈಕೃತಲೇಪಮಾತ್ರರಹಿತತ್ವಾಶಂಸಕಂ ಮನ್ಮಹೇ .
 ಸಾಗುಣ್ಯಂ ಗುಣವೈಕೃತಾಶ್ರಯತಯಾ ಮೂರ್ತೇಷ್ಟಮೂರ್ತೇಷ್ಟಪಿ
 ಖ್ಯಾತಂ ಜಾಗತವಸ್ತುಷು ಸ್ಫುಟತಮಂ ನೈತದ್ವಿರುದ್ಧಂ ವಿಭೋ .. 33..
 'ಜನ್ಮಾದ್ಯಸ್ಯ ಯತೋಽನ್ವಯಾದಿತರತ' ಶ್ವೇತ್ಯಾಹಪಾರಾಶರಿ-
 ಭೂತಾನಾಮುದಯಂ ಸ್ಥಿತಿಂ ಲಯಮಪಿ ತ್ವತ್ತಶ್ಚುತಿರ್ಭಾಷತೇ .
 ನೈರ್ಗುಣ್ಯಂ ಗುಣಶೂನ್ಯತಾ ಯದಿ ಘಟೇತಾನ್ಯೋನ್ಯವಿಧ್ವಿಷ್ಟಯೋ-
 ಸ್ನಾಮಾನಾಧಿಕರಣ್ಯಮೀಶ್ವರ ಕಥಂ ತದ್ಧರ್ಮಯೋರ್ಮನ್ಮಹೇ .. 34..
 ಧತ್ತೇವಾರ್ಯವಕಾರಿಸಾರಸದಲಂ ಲಿಪ್ಯೇತ ನೇಷತ್ತತ-
 ಸ್ಸೂರ್ಯಂ ಭೌಮರಜೋ ನ ಲಿಂಪತಿ ಯಥಾ ನಾಕಾಶಮಗ್ನ್ಯಾದಿಕಂ .
 ಏವಂ ತ್ವಾಂ ಪ್ರಕೃತಿರ್ನ ಲಿಂಪತಿ ಜಡಾ ತ್ವತ್ಸನ್ನಿಧಾನಾಜ್ಜಗ-
 ತ್ಕಾರ್ಯಾಲಿಂ ವಿದಧಾತಿ ದೇಹವದಹೋ ಜೀವಾತ್ಮಸಾನ್ನಿಧ್ಯತಃ .. 35..
 ಮಾಯಾ ಸಾತ್ವವಿಕಾರಿಣೀ ಗುಣಮಯೀ ಚಿಚ್ಚಕ್ತಿರೂಪಾ ತ್ವಯಿ
 ಜ್ಯೋತ್ಸಾ ಚಂದ್ರಮಸೀವ ವಾರಿಣಿ ಯಥಾ ವೀಚಿಃ ಪ್ರಭಾಪೂಷಣಿ .
 ಇಚ್ಛಾಜ್ಞಾನಕೃತಿಸ್ವರೂಪಕಲಿತಾ ಜೀವೇ ಸುಷುಪ್ತೌ ಯಥಾ
 ಕಲ್ಪೇ ನಿಶ್ಚಲತಾಂ ಗತಾ ತ್ವಯಿ ಪುನಸ್ಸೃಷ್ಟೌ ವಿಚಿತ್ರಕ್ರಿಯಾ .. 36..
 ಭೇದಸ್ತತ್ರ ಹಿ ಯತ್ತ್ವ ಧಗ್ವಿಷಯತಾಮಾಪದ್ಯತೇಽನ್ಯಾತ್ವಯಂ
 ಯನ್ಮೈವಂ ನ ತತಸ್ತದನ್ಯದಿತಿ ಸಂವಿಜ್ಞಾಯತೇ ವಿದ್ವರೈಃ .
 ಶಕ್ತೇಶ್ಚಕ್ತಿಮತೋ ಗುಣಸ್ಯ ಗುಣಿನೋ ನೈವಾಪೃಥಗ್ಭಾನತೋ
 ಮಾಯಾಯಾಸ್ತ್ರಿಗುಣಾತ್ಮನಸ್ತವ ಭಿದಾ ಶಕ್ತೇರ್ನ ಕಾಪೀಶ್ವರ .. 37..
 ಶಕ್ತಿಂ ವಾಸನ್ಯಗುಣಾವಿಹಾಯ ಭಗವನ್ನಾತ್ಮಾ ನ ಸಂದೃಶ್ಯತೇ
 ನಾತ್ಮಾನಂ ಚ ವಿಹಾಯ ತೇಽತ್ರ ಸಕಲಂ ದ್ರವ್ಯಂ ಗುಣೈರನ್ವಿತಂ .

ಹಿತ್ವಾ ದ್ರವ್ಯಮಿಹ ಸ್ಥಿತಿಗುಣತತೇಃ ಕುತ್ರಾಪಿ ನಾಲೋಕ್ಯತೇ
ತದ್ಭೇದಃ ಕೃತಿಭೇದಜಃ ಕೃತಿಕೃದಪ್ಯಾತ್ಮಾ ತ್ವಮೇವೇಶ್ವರ .. 38..
ದೇಹೇ ಗೇಹ ಇವಾನುವಿಶ್ಯ ಕರಣೈಸ್ತೈಸ್ತೈರ್ಗುಣೈಶ್ಚಕ್ರಿತೋ
ನಾನಾಕಾರ್ಯತತಿಂ ಕರೋಷಿ ಭಗವಂಸ್ತ್ವಂ ಜಾಗತೀಮಿಚ್ಛಯಾ .
ಸೃಷ್ಟ್ವಾ ಚಿತ್ರಮಿದಂ ಜಗದ್ಭುಕುವಿಧಂ ರಕ್ಷಸ್ಯಪಿ ಸ್ವೇಚ್ಛಯಾ
ಸರ್ವಂ ಸಂಹರಸೀಹ ನರ್ತಕ ಇವ ಸ್ವಂ ನಾಟಕಂ ಜಾಗತಂ .. 39..
ಕರ್ತೃತ್ವಂ ಪ್ರಕೃತೇರ್ಜಢಾಮಪಿ ಚ ತಾಮಾಹುಃ ಕಥಂ ವಾ ಲಗೇ-
ದ್ಯತ್ರಾತ್ಮಾ ನ ವಸೇಜ್ಜಡಸ್ಯ ಉದಿತೋ ಭಿನ್ನಶ್ಚ ಯಸ್ತ್ವಾನ್ಮನಾ .
ಆತ್ಮವ್ಯಾಪೃತಿಮಂತರಾ ನ ಕರಣೇಷ್ಟೀಕ್ಷ್ಯೇತ ಕಾಪಿ ಕ್ರಿಯಾ
ಕರ್ತೃತ್ವಂ ತದಧಿಷ್ಠಿತೇಸ್ತವ ವಿಭೋ ವಿದೋಽಖಿಲವ್ಯಾಪೃತೇಃ .. 40..
ಮಾಯೋಪಾಧಿಕ! ತೇಽನ್ಯಜೀವನಿವಹಸ್ಯಾವಿದ್ಯಕೋಪಾಧಿಕ-
ಸ್ಯಾದ್ವೈತಂ ಪ್ರವದಂತಿ ತಾತ್ತ್ವಿಕಬುಧಾಸ್ತತ್ಸಾಧು ಮನ್ಯಾಮಹೇ .
ರಾಜ್ಜೋ ಭೃತ್ಯಗಣಸ್ಯ ಭೇದವದಿಹೋಪಾಧ್ಯೋಃ ಪ್ರಭೇದಾತ್ತಥಾ
ಶಕ್ತೀನಾಂ ಚ ವಿಭೇದತೋ ಹರ ಭಿದಾ ದೃಶ್ಯೇತ ನೈವಾನ್ಯತಃ .. 41..
ನೈವೋಪಾಧಿವೃತೇ ಮಹೋಽಪಿ ಭಗವನ್ಮುತ್ರಾಪಿ ಸಂದೃಶ್ಯತೇ
ಮಾಯಾಂ ಶಕ್ತಿಮಯೀಮುಪಾಧಿಮವಲಂಬ್ಯಾಗ್ನಿಯಥಾ ದಾಹಿಕಾಂ .
ಶಕ್ತಿಃ ಸೂಕ್ಷ್ಮತಮಾಮನುಪ್ರವಿಶಸಿ ಸ್ಥೂಲೇಷು ಸರ್ವೇಷ್ವಹೋ!
ದಾರ್ವಾದಿಷ್ಟಿವ ಲಿಂಗದೇಹಮುಪಯನ್ ಜೀವಾತ್ಮರೂಪರಿಶವಃ .. 42..
ಸೃಷ್ಟ್ಯರ್ಥೇ ತವ ಲಿಂಗದೇಹಧರಣಾನ್ನಾನಾಕ್ರಿಯಾನುಷ್ಠಿತೇ-
ಸ್ತ್ವಚ್ಛಕ್ತಿಪ್ರಕೃತೌ ಕ್ರಮಾದಧಿಗತಂ ಮಾಲಿನ್ಯಮಸ್ಮಾದಿಮಾಂ .
ಶ್ರೀರಾಮೇಶ್ವರ ಮನ್ಮಹೇಽಖಿಲಬುಧಾ ಆಹುಸ್ತ್ವವಿದ್ಯಾಮಿತಿ
ತ್ವಾಂ ಜೀವಂಚತದಾಶ್ರಿತಂತ್ರಿಜಗತೀಸ್ಥೂಲಾತ್ಮಸಂಸ್ಥಂ ವಿಭುಂ .. 53..
ಇಚ್ಛಾಜ್ಞಾನಕೃತಿಪ್ರಭೃತ್ಯಖಿಲಸಚ್ಚಕ್ತ್ಯಾತ್ಮಮಾಯಾಮಯೋ-
ಪಾಧಿಸ್ಥಸ್ಯ ತವಾಂತರಾತ್ಮವಿರಹಾತ್ಕಾಪಿ ಕ್ರಿಯಾ ನೋ ಭವೇತ್ .
ತದ್ರಾಹಿನ್ಯಮವೈಕೃತಾಯ ನಿಭೃತತ್ವಾಯಾಪಿ ಹೇತುಸ್ತವ
ಶ್ರೀಮನ್ನಿಷ್ಟಿಯ ನಿರ್ವಿಕಾರ ಭಗವನ್ನಿತ್ಯಾತ್ಮಮೋದ ಪ್ರಭೋ! .. 44..
ಜೀವೇಽನ್ತಃಕರಣಂ ಗುಣಾಶ್ಚ ವಿಷಮಾಃ ಕರ್ಮಾಣಿ ನಾನಾವಿಧಾ-
ನ್ಯಂತಶ್ಯತ್ರುಗಣಸ್ವ ಭಾವ ಇತಿ ಚಾಽವಿದ್ಯಾಪಿ ಶಂಭೋ ಸದಾ .
ತತ್ತದೌತ್ತಿಕದೇಹವೇಶನಮುಖಾ ನಿತ್ಯಾ ವಿಶಿಷ್ಟಾ ಇಮೇ
ಶ್ರೀರಾಮೇಶ ಪರಾತ್ಮರೂಪಸಹಿತೇ ಶುದ್ಧಸ್ಯ ನಿಷ್ಕರ್ಮಣಃ .. 45..
ಇಚ್ಛಾಶಕ್ತಿವಿಜಂಭಣಾತ್ಪ್ರಥಮತಸ್ತೃಷ್ಟೌ ನಿಜಜ್ಞಾನವಿ-

ಸ್ಫೂರ್ತಸ್ತ್ರೀಪುರುಷಾತ್ಮಭಾಗಕೃತಿಶಕ್ತ್ಯಾಪ್ತಾರ್ಥನಾರೀಶ್ವರ .
 ಶುದ್ಧಾಂತಃಕರಣಾದಿರಾಜಿತವಶೀಭೂತಾತ್ಮಮಾಯಾಬಲಾ-
 ದ್ಭ್ರಹ್ಮಾದೀನಸೃಜಸ್ತತೋಽಖಿಲಜಗತ್ಸೃಷ್ಟಯಾದಿ ಸರ್ವೇಶ್ವರ ! .. 46..
 ಸ್ಫೂಲೋಪಾಧಯ ಈಶ ತೇತಿವಿಮಲಾಸ್ಸರ್ವಜ್ಞ ಸರ್ವೇಶ್ವರ
 ಶ್ರೀಮಾಯಾಽಖಿಲಶಕ್ತಿಮಯ್ಯಪಿ ವಶಾ ವಿಶ್ವಸ್ಯಸಮೋಹಿನೀ .
 ನಾನಾಕರ್ಮಸು ಚೋದನೇನ ಸತತಂ ಹೃತ್ಪುಂಡರೀಕಸ್ಥಿತೋ
 ಮಾಯಾಶಕ್ತಿನಟೀಯುತೋ ನಟಯಸಿ ತ್ರೇಧಾ ಜಗನ್ನಾಟಕಂ .. 47..
 ಆತ್ಮಾನಂ ಪ್ರವಿಭಜ್ಯ ಕಾರ್ಯಭಿದಯಾ ದೃತ್ವಾ ತು ಮೂರ್ತಿತ್ರಯಂ
 ಸ್ವೀಯಾಭಿಸ್ಸಹ ಶಕ್ತಿಭಿಶ್ಶಿವ ನಯಸ್ಯಂಕತ್ರಯಂ ಜಾಗತಂ .
 ಸೃಷ್ಟಿಂ ಬ್ರಹ್ಮವಪುಸ್ಥಿತಿಂ ಹರಿವಪೂ ರುದ್ರಾತ್ಮವಾಂಸ್ಪಲ್ಲಯಂ
 ನಾನಾತ್ಯದ್ಭುತಕರ್ಮತತ್ಪಲಮುಖೈರ್ಜೀವವ್ರಜೇ ಸಂತತಂ .. 48..
 ಮಾಯಾಂ ಸ್ವಾಂ ಪ್ರಣಿಧಾಯ ಸದ್ಯವನಿಕಾಂ ಲೋಕಾಲಿರಂಗಸ್ಥಲೇ
 ಸ್ವಸ್ವಪ್ರಾಕ್ತನಕರ್ಮಲಬ್ಧವಿವಿಧಾಕಾರಾನ್ನಿಧಾಯಾತ್ಮನಃ .
 ತತ್ತತ್ಕರ್ಮವಿಶೇಷಭೋಗ್ಯಫಲಸಂಧಾನಾನುಕೂಲಕ್ರಿಯಾಭೇದೈ-
 ನರ್ತಯಸಿ ತ್ವಮೀಶ ಬಹುಧಾ ದುಃಖಂ ಸುಖಂ ಭೋಜಯನ್ .. 49..
 ಪುಣ್ಯಂಪಾಪಮಿತಿ ದ್ವಿಧಾಸತ್ರ ವಿಭಜನ್ಯರ್ಮಾಖಿಲಂ ಪುಣ್ಯತಃ
 ಪ್ರಾಪ್ತವ್ಯಂ ಸುಖಮೀಪ್ಸಿತಂ ಬಹುವಿಧಂ ದುಃಖಂ ತು ಪಾಪಾತ್ಪುನಃ .
 ಏವಂ ವೇದಮುಖಾತ್ಪ್ರಬೋಧ್ಯ ಭಗವಂಸ್ತ್ವಂ ಕರ್ಮಸೂತ್ರಂ ದೃಢಂ
 ಸಂಸ್ಥಾಪ್ಯಾನುಗುಣಂ ಫಲಂ ವಿದಧಸೇ ಪ್ರಾಣಿವ್ರಜಸ್ಯೇಶ್ವರ .. 50..
 ಆತ್ಮಾಭೀಷ್ಟಸುಖೋಪಧಾಯಕಕೃತಿವ್ರಾತಪ್ರಬೋಧೇಽಪಿ ತೇ
 ಮಾಯಾಮೋಹವಶಾಃ ಪ್ರಜಾ ವಿದಧತೇ ಪಾಪಾನಿ ಘೋರಾಣ್ಯಪಿ .
 ತತ್ರ ತ್ವಂ ಕುರುಷೇ ಕಿಮೀಶ ಫಲದಃ ಕರ್ಮವ್ರಜಸ್ಯಾತ್ಮನಾಂ
 ಬದ್ಧಾ ಕರ್ಮಫಲವ್ಯವಸ್ಥಿತಿರಿಯಂ ನಿತ್ಯಾವಿಭಿನ್ನಾ ಕಥಂ .. 51..
 ಅಂತರ್ಯಾಮಿತಯಾ ಮಹೇಶ ವಿವಿಧೋಪಾಧಿಸ್ಥಿತಃ ಕರ್ಮಸು
 ತ್ವಂ ಜೀವಾನಿಹ ಚೋದಯಂದ್ವಿಫಲಕೇಷ್ಟಾಮೋಹ್ಯ ಮಾಯಾಬಲಾತ್ .
 ಶ್ರೀರಾಮೇಶ ಸುಖಂ ದದಾಸ್ಯಪಿ ಪುನರ್ದುಃಖಂ ಚ ತೇಭ್ಯೋದ್ಭುತಂ
 ಕಿನ್ನೇತಲ್ಲಲಿತಂ ಚ ಕೀದೃಗಿತಿ ನೋ ವಿದ್ಮೋ ವಯಂ ಶಂಕರ ! .. 52..
 ಉದ್ಭಿಜ್ಜಾದಿಜರಾಯುಜಸ್ಮಿತಮೃಗಾಂತೋಪಾಧಿಕಾತ್ಮವ್ರಜೇ
 ಧರ್ಮಾಧರ್ಮವಿಧಾರ್ಹತಾವಿರಹಿತೇ ಪ್ರಾರಬ್ಧಭೋಗಾಸ್ಪದೇ .
 ಹಿಂಸಾಧುನ್ನತದೋಷಕೃತ್ಯಪಿ ನ ವಾ ಶಿಕ್ಷಾಂ ವಿಧತ್ಸೇ ಕ್ಷಚಿತ್
 ಸ್ವಸ್ತೋಚ್ಚಾತ್ಮಗತಿಂ ದದಾಸಿ ಮನುಜಾಂಸ್ತ್ವಂ ಶಿಕ್ಷನೇ ದೋಷಿಣಃ .. 53..

ಸ್ವಾತಂತ್ರ್ಯಂ ಸದಸತ್ತ್ವಿಯಾಽಽಚರಣಗಂ ದತ್ತಂ ಕ್ರಿಪಾ ದರ್ಶಿತಾ-
 ಸ್ತಾ ವೇದೈಸ್ಸಫಲಾಸ್ತದೌಪಯಿಕಮಪ್ಯಂಗಂ ಮಹಾಜ್ಞಾನತಃ .
 ಸ್ವಾಭೀಷ್ಟಂ ಸುಖಮರ್ಜಯೇತಿ ಗದಿತೇಽಪ್ಯೇಷೋಽಶುಭೇ ವರ್ತತೇ
 ಚೇಚ್ಚಿಕ್ಷೇ ತಮಿತೀರಣಂ ಕಿಮುಚಿತಂ ಧೀಚೋದಿನಸ್ತೇ ಶಿವ! .. 54..
 ಬುದ್ಧೀಃ ಕರ್ಮಸು ಸತ್ಪು ಸರ್ವಸುಖದೇಷ್ಟೇವಾತ್ಮನಾಂ ಚೋದಯೇಃ
 ಕಿಂ ನೇತೀಶ್ವರ ಕಾರಣಂ ತು ನ ವಯಂ ವಿದ್ಮೋ ನ ಚಾಹುಃ ಪರೇ .
 ದುಷ್ಕರ್ಮವೃಜಚೋದನಂ ತದನುಗಾನೇಕವ್ಯಧಾಪಾದನಂ
 ಕಿ ಯುಕ್ತಂ ಶಿವದೋಽಸಿ ಶಂಕರ! ಸದಾ ಲೋಕಸ್ಯ ಸರ್ವೇಶ್ವರ .. 55..
 ಜೀವತ್ವಂ ಪರಮೇಶ್ವರತ್ವಮಪಿ ತೇ ಸೋಪಾಧಿಕಂ ಬ್ರಹ್ಮಣ-
 ಶ್ಶುದ್ಧಸ್ಯಾಗತಮೀಶ! ಕುತ್ರ ಸಮಯೇ ಮಾಯಾಪಿ ಸಮೋಹಿನೀ .
 ಪ್ರಾಪ್ತಾ ವೇತಿ ನ ವೇದಯಂತಿ ಜಗದಪ್ಯೇತಚ್ಚುತಿಜ್ಞಾಃ ಪರ-
 ನ್ವಾಹುಸ್ಸರ್ವಮನಾದ್ಯುಪಾಧಿರಹಿತಂ ಬ್ರಹ್ಮಾಽಸ್ತಿ ತತ್ಕುತ್ರ ವಾ .. 56..
 ಸರ್ವೋಪಾಧಿಷು ಸರ್ವಲೋಕವಿತತಾವಂತರ್ಬಹಿರ್ವ್ಯೋಮವ-
 ದ್ಭ್ರಹ್ಮಾಽಸ್ತಿ ಸ್ವಕಸರ್ವಶಕ್ತಿಕಲಿತಂ ವಿಜ್ಞಾನವೇದ್ಯಂ ವಿಭುಃ .
 ಶುದ್ಧಂ ಪ್ರಾಕೃತವೈಕೃತಾದಿರಹಿತಂ ಚೈತನ್ಯರೂಪಂ ಮಹ-
 ಶ್ರೀರಾಮೇಶ ವದಂತಿ ತಾತ್ತ್ವಿಕಬುಧಾಸ್ತತ್ತ್ವಾಂ ತು ಮನ್ಯಾಮಹೇ .. 57..
 ತಚ್ಚೈತನ್ಯಮನಿಂದ್ರಿಯಾಲಿವಿಷಯಂ ವಾಚಾ ನ ವಾಚ್ಯಂ ಮನೋ-
 ಽನೂಹ್ಯಂ ನಿರ್ವಚನಾಶಕಂ ಶ್ರುತಿಗಿರಾಮೀದೃಕ್ತಯೇದಂತಯಾ .
 ಕೋ ವೇತ್ತುಂ ಪ್ರಭವೇನೃಹೇಶ್ವರ ದೃಢಾಽವಿದ್ಯಾಽಽವೃತಾತ್ಮಾ ಜನ-
 ಸ್ಸರ್ವಜ್ಞೇಹ ಭವತ್ಪ್ರಸಾದಮನವಾಪ್ಯಾಽಶೇಷಲೋಕಪ್ರಭೋ .. 58..
 ನಿರ್ವಕ್ತುಂ ಯದಿಹಾರ್ಹಮೀಶ ಭುವನೇ ಕೇನಾಪಿ ವಾ ತತ್ತ್ವತ-
 ಸ್ತದ್ಜ್ಞಾ ತುಂ ಪ್ರಯತೇತ ತಸ್ಯ ಮುಖತೋ ಜಿಜ್ಞಾಸುಲೋಕಶ್ರಿವ! .
 ಯಚ್ಚಾನಿರ್ವಚನೀಯಮೇತದಖಿಲೈಃ ಬ್ರಹ್ಮಾವಗಂತುಂ ತು ತತ್
 ಸರ್ವಜ್ಞ ತ್ವದನುಗ್ರಹೇಣ ತು ವಿನಾ ಶಂಭೋ ಕಥಂ ಶಕ್ನುಯಾತ್ .. 59..
 ಯಚ್ಚಾಣೋರಣು ಯನ್ಮಹಚ್ಚ ಮಹತಶ್ಯಬ್ದಾದ್ಯವೇದ್ಯಂ ಚ ಯತ್
 ಸರ್ವತ್ರಾನುಗತಂ ಜಗತ್ಯಪಿ ಮನೋವೇದ್ಯಂ ಚ ನೇದೃಕ್ತಯಾ .
 ವಿಶ್ವಸ್ಯೇಂದ್ರಿಯಗೋಚರಸ್ಯ ಯದಧಿಷ್ಠಾನಂ ಪರೋಕ್ಷಸ್ಯ ಚ
 ಶ್ರೀರಾಮೇಶ! ವಿಭೋ ವಿನಾ ತವ ಕೃಪಾಂ ತದ್ಬ್ರಹ್ಮ ವೇದ್ಯಂ ಕಥಂ .. 60..
 ವೇದಾ ಏವ ನ ವೇದಯಂತ್ಯವಿಶಯಂ ಶುದ್ಧಾತ್ಮತತ್ತ್ವಂಜಗ-
 ತ್ತತ್ತ್ವಂ ಚೇಶ್ವರತತ್ತ್ವ ಮೀರ್ಧ್ಯಗೀದೃಗಿತಿ ವಿಸ್ತಷ್ಟಂ ತು ದಿಷ್ಟೈಸ್ಸಹ .
 ಸೃಷ್ಟಿಂ ವಿಷ್ಟಪಸಂಹತೇಃ ಸ್ಥಿತಿಲಯೌ ಜೀವಾತ್ಮತತ್ತ್ವಂ ಚ ವಾ

ಶ್ರೀರಾಮೇಶ ವಿನಾ ಕೃಪಾಂ ತವ ಜಡಾ ವಿದ್ಯಃ ಕಥಂ ನ್ವಂಜನಾ .. 61..
 ಜ್ಞಾನೇನ ತ್ವದುಪಾಹಿತೇನ ವಿಮಲೇನಾತ್ಮಾನಮಾಲೋಡಯ-
 ನ್ನಜ್ಞಾನೇನ ತಿರೋಹಿತಂ ಶಿವ ಯಥಾ ಸೂಕ್ಷ್ಮಾನಲಂ ಭಸ್ಮನಾ .
 ವೇತ್ಯೇಕೋಽತ್ರ ಮಹಾಮತಿಸ್ವ ಹೃದಯಾಂತಸ್ಥಂ ತ್ವಪೋಹ್ಯಾಽಖಿಲಂ
 ಮಾಲಿನ್ಯಂ ನಿಜರೂಪಭಾಗವಿರತಾನಂದೀ ನಿವೃತ್ತಕ್ರಿಯಃ .. 62..
 ಬ್ರಹ್ಮಾತ್ಮಾನುಭವೈಕವೇದ್ಯಮಿತರೋಪಾಯೈರವದ್ಯಂ ರಸಾ
 ಆಸ್ವಾದೇನ ಯಥಾ ಫಲಾದ್ಯನುಗತಾ ಅನ್ಯಾನವೇದ್ಯಾ ಇಹ .
 ಜಾಯೇತಾನುಭವಸ್ಸ ತಾವಕಕೃಪಾಲಬ್ಧಾಮಲಜ್ಞಾನತೋ
 ನೋ ತರ್ಕೈರ್ನ ಚ ವಾಗಮಾದಿಪಠನೈರ್ಮೋಹಾಪನೋದಶ್ಶಿವ .. 63..
 ಮೋಹೋಽಯಂ ಕಿಲ ಜಾಗತೋ ವಿಷಯಗೋಽನಾದಿರ್ಜಗತ್ಯಾ ಸಹ
 ಪ್ರಾಪ್ನೋ ಮಾಯಿಕ ಆತ್ಮನಃ ಕರಣತೋ ಬ್ರಹ್ಮಾದಿಕರ್ಷಿಣ ಮುಹುಃ .
 ಜೀವಸ್ಯೇಶ ವರಾಕರೂಪಿಣ ಮಹಾಭಾಷ್ಯೋ ಭವೇತ್ಕೀದೃಶ-
 ಸ್ಯಾತ್ಸರ್ವಜ್ಞ ಭವತ್ಕೃಪಾಧಿಗತವಿಜ್ಞಾನೈಕನಾಶ್ಯಶ್ಶಿವ .. 64..
 ತತ್ತ್ವಂ ಬ್ರಹ್ಮಣ ಈಶ್ವರಸ್ಯ ಜಗತೋ ಜೀವಸ್ಯ ಕೀದೃಗ್ಭವೇ-
 ದಿತ್ಯಾಲೋಡನಮಾತ್ಮನೌಪನಿಷದಾದ್ಯುಕ್ಯನ್ವಿತೇಸ್ಸಾಹ್ಯತಃ .
 ಮಾಯಾಮೋಹನಿವರ್ತಕಂ ನ ಭವತಿ ಪ್ರಾರ್ಥುವ್ರಜಸ್ಯಾಪ್ಯಹೋ!
 ಶ್ರೀರಾಮೇಶ ಭವತ್ಕೃಪಾಮೃತರಸಾಸೇಕಂ ವಿನಾ ಮುಕ್ತಿದಂ .. 65..
 ಪ್ರತ್ಯಕ್ಷಂ ಜಗದೇತದೀದೃಶಮಿತಿ ಜ್ಞಾತುಂ ನ ಶಕ್ನೋತಿ ಯಃ
 ಸೋಽಪ್ರತ್ಯಕ್ಷಪರಾತ್ಮತತ್ತ್ವ ಮಖಿಲಂ ವೇತ್ತುಂ ಕಥಂ ಶಕ್ನುಯಾತ್ .
 ಸ್ವಾಂತಸ್ಥಂ ತ್ವಹಮಾತ್ಮನಾ ಪ್ರತಿಕಲಂ ಸಮ್ಯಕ್ಸ್ವ ರಂತಂ ಮುಹುಃ
 ಸ್ವಾತ್ಮಾನಂ ಸ್ವಯಮೀದೃಶೋಽಹಮಿತಿ ನೋ ವೇತ್ತೀಶ್ವರಂ ತ್ವಾಂ ಕಥಂ .. 66..
 ಬೀಜೌಘಂ ವಿವಿಧಂ ವಿಚಿತ್ರವಿವಿಧಾಕರೋದ್ಗಮಪ್ರಾಪಕಂ
 ಸೃಷ್ಟಂ ಕೇನ ಕಥಂ, ಕಥಂ ಪರಿಣತಂ ಭಿನ್ನಾತ್ಮನಾಽನೇಕಥಾ .
 ತತ್ತದ್ವ್ಯಕ್ತಿವಿಚಿತ್ರರೂಪಕಲನಂ ವೇತ್ತುಂ ನ ಶಕ್ನಾತಿ ಯೋ
 ಲೋಕೇಽತ್ಯದ್ಭುತಸರ್ವಶಕ್ತಿಕಲಿತಂ ತ್ವಾಂ ವೇತ್ತಿ ಕೋ ವಾ ಪರಂ .. 67..
 ಬ್ರಹ್ಮಾಂತಾನಿ ಬಹುನಿ ವಕ್ತಿ ಕಿಲ ಸ ವ್ಯಾಸೋಽದ್ಭುತಾನಿ ಸ್ವಯಂ
 ಚೇತೋವಾಗತಿಗಾಕೃತೀನಿ ಪರತೋ ಭೂಲೋಕತೋಽನ್ಮಾದ್ಭೃಶಂ .
 ಸೌಭಾಗ್ಯೇನ ಚ ಸಂಪದಾ ಚ ಸುಖತಸ್ಸ ಷ್ಣಾನಿ ಸಂತಿ ತ್ವಯೇ-
 ತೀಶಾವೈಮಿ ಕಥಂ ಮಹಾಮಹಿಮವತ್ತ್ವ ತ್ಕಾರುಣೀಮಂತರಾ .. 68..
 ಏಕಸ್ಯಾಪಿ ಚ ವಸ್ತುನೋ ಭುವಿ ಪರೀಣಾಮಂ ವಿಭಿನ್ನಾತ್ಮನಾ
 ಸೃಷ್ಟಿಂ ತಸ್ಯ ತಥಾ ನ ವೇದ ಯ ಇಹ ಪ್ರಾಜ್ಞಾತ್ಮಮಾನೀ ನರಃ .

ವೇತ್ತುಂ ತ್ವಾಂ ಯತತೇ ಸಮಸ್ತಜಗತೀಸ್ರಷ್ಟಾರಮೀಶ ತ್ವಹೋ
 ಮೋಹಾತ್ತ್ವತ್ಕರುಣಾಂ ವಿನಾ ಕಥಮಯಂ ತ್ವಾಂ ವೇದಿತುಂ ಶಕ್ನುಯಾತ್ .. 69..
 ಭಕ್ತ್ಯಾ ತ್ವತ್ಪದಪದ್ಮಚಿಂತನಪರಃ ಕೃತ್ವಾ ಶರಣ್ಯಂ ದೃಢಂ
 ತ್ವಾಮೇವಾತ್ಮನಿ ಚೇತಸಾ ಸುಭಜನೇ ಸರ್ವೇಶ್ವರಂ ಸಂತತಂ .
 ತಸ್ಮಿನ್ನಾಶು ಭವಾನ್ವಮದ್ಯ ದಿಶತಿ ಜ್ಞಾನಂ ವಿಮೋಹಾಪಹಂ
 ಸರ್ವಜ್ಞತ್ವಮುಪೇತ್ಯ ಮುಕ್ತ ಇಹ ಸ ಸ್ಯಾನ್ನಾನ್ಯಥೇತಿ ದ್ರುವಂ .. 70..
 ವೇದಾ ಯನ್ಮುಖನಿರ್ಗತಾಃ ಪ್ರಥಮತೋ ವಿಶ್ವಾಥಯವಿಜ್ಞಾನದಾಃ
 ರೂಪೈಸ್ತ್ವೈರ್ಯಮಭಿಷ್ಟುವಂತಿ ಸತತಂ ವೇದಾ ದ್ವಯೋಃ ಪಾರ್ಶ್ವಯೋಃ .
 ಸ್ಥಿತ್ವಾ ವೇತ್ತಿ ಚ ಯಸ್ತಿ ಕಾಲಗತಮಪ್ಯೇಷ ಪ್ರಭೋ ವಿಶ್ವಸೃಟ್
 ಸ್ವಾಂ ಶಂಭೋ ತನಯಾಮಿಯೇಷ ಹಿ ವಧೂಂ ವ್ಯಾಮುಹ್ಯ ಮಾಯಾಬಲಾತ್ ..
 ವೇದಾನ್ವ್ಯಮ್ಯ ಪರಾಶರಸ್ಯ ತನಯಃ ಸರ್ವಾನ್ವಿದಿತ್ವಾ ಸ್ವಯಂ
 ವೇದವ್ಯಾಸ ಇತಿ ಪ್ರಪಂಚನಿಚಯೇ ಖ್ಯಾತಿಂ ಗತೋ ಮೌನರಾಟ್ .
 ಸೂತ್ರೈರ್ಯೋಽಭಿದಧೇ ತದೋಪನಿಷದಂ ಬ್ರಹ್ಮಾತ್ಮತತ್ತ್ವಂ ಸ್ಫುಟಂ
 ಪುತ್ರೇ ಮೋಹಮವಾಪ್ತವಾನತಿತರಾಂ ತಿರ್ಯಗ್ಯುಗಾವೇಕ್ಷಣಾತ್ .. 72..
 ವಿಶ್ವಾಮಿತ್ರಪಗಶರಾದಿಮುನಯೋ ವೇದ್ಯೋಽರ್ಥಸಂವೇದಿನೋ
 ಯುಕ್ತಾತ್ಮಾನ ಉಪಾತ್ತನೀವ್ರಾಪಸೋ ಮೋಹಂ ಗತಾ ಮಾಯಿಕಂ .
 ಏವಂ ವೈಷಯಿಕಾತ್ಮಮೋಹವಿವಶಾ ಲೋಕೇ ಮಹಾಯೋಗಿನೋಽ
 ಪೀಶ ಪ್ರಾಕೃತಮೋಹಬಂಧಭಿದುರಾ ತ್ವೇಕೈವ ತೇ ಕಾರುಣೀ .. 73..
 ಬ್ರಹ್ಮಾನಿರ್ವಚನೀಯಮೇವ ಶಿವ ಸಾ ಮಾಯಾಪ್ಯಶಕ್ಯಾ ಪುನಃ
 ನಿರ್ವಕ್ತುಂ ಜಗದಪ್ಯನಾದಿವಿವಿಧಾಕಾರಂ ವಿಚಿತ್ರಕ್ರಿಯಂ .
 ಜನ್ಮೋದೀತಿಲಯಸ್ವಭಾವಕಮಿದಂ ಪ್ರಾವಾಹಿಕಂ ನೈತ್ಯಕಂ
 ದೃಶ್ಯೇತೇಶ್ವರ ತಾವಕೀನಕರುಣೈವೈಕಾ ವಿಮುಕ್ತಿಪ್ರದಾ .. 74..
 ಮಾಯಾಮೇವ ನಟೀಂ ವಿಧಾಯ ಭಗವಂಸ್ತ್ವಂ ಸೂತ್ರಧಾರತ್ವಭಾ-
 ಕ್ಷಾತ್ರಾಣೀಹ ವಿಚಿತ್ರಕರ್ಮನಿವಹಾನಾಸ್ಥಾಪ್ಯ ಜೀವವ್ರಜಾನ್ .
 ನಾನಾರೂಪಧರಾನ್ವಿಚಿತ್ರಫಲಕವ್ಯಾಪಾರನಿರ್ವಾಹಿಣ-
 ಶ್ಯಂ ಶೋಕಂ ಕಲಯನ್ನಹೋ! ನಟಯಸೇ ಚಿತ್ರಂ ಜಗನ್ನಾಟಕಂ .. 75..
 ಸೃಷ್ಟ್ಯಂಕೇ ತು ರಜೋಗುಣಾಶ್ರಯಮಜಂ ಸಂಸ್ಥಾಪ್ಯ ಮರ್ಗೋಚತಾಂ
 ಶಕ್ತಿಂ ತತ್ಸಹಕೃತ್ವರೀಮಪಿ ವಿಧಾಯಾನಂಗಮುಖ್ಯೈರ್ನಟೈಃ .
 ಶೃಂಗಾರಂ ನಟಯಂತಿಮೋಹ್ಯ ಚ ಮಿಥಸ್ತ್ರೀಪುಂಸರೂಪಂ ಪ್ರಜೋ-
 ತ್ಪಾದಾದ್ಯೈಸ್ತ್ರಿಜಗತ್ಸದಾಶಿವ ಸದಾ ಸಂಸಾರಯಸ್ಯದ್ಭುತಂ .. 76..
 ಸ್ಥಿತ್ಯಂಕೇ ಸಕಲಾನ್ ರಸಾನಭಿನಯನ್ ಜೀವೈರ್ಮನುಷ್ಯಾದಿಭಿಃ

ಪಾತ್ಯೈಮೋಹಮುದಂಚಯನ್ ಪ್ರಕೃತಿಜಂ ಸಾಂಸಾರಿಕಂ ಭೋಗಗಂ .
 ಕಮಕ್ರೋಧಮುಖಾತ್ತವೈಕೃತವಿಧಿವ್ರತಿಹೃಷೀಕಾಹಿತೈ-
 ಶ್ಚಿತ್ತೈಃ ಕಮಭಿರೀಶ ನಟಯಸಿ ಭೋ ಸರ್ವಂ ಜಗತ್ಸರ್ವದಾ .. 77..
 ವಿಷ್ಣಂಭಾ ಬಹವೋಽತ್ರ ತು ಪ್ರತಿರಸಂ ತತ್ತತ್ತಿವರ್ಗಾಶ್ರಯಾ
 ಶ್ಚಿತ್ರಾನೇಕಚರಿತ್ರದರ್ಶನಪರಾಃ ಕೇಚಿನ್ನುಖಾಂತಾಃ ಪರೇ .
 ದುಃಖಾಂತಾಸ್ಸುಖದುಃಖಮಿಶ್ರಕೃತಯಸ್ಸಂಸಾರಮೋಹಾಶ್ರಿತಾ
 ನಾನಾನಾಯಕನಾಯಿಕಾಲಿಕಲಿತಾ ದರ್ಶ್ಯಂತ ಈಶ ತ್ವಯಾ .. 78..
 ಅನ್ಯೋನ್ಯಾಕೃತಿಮುಗ್ಧಯೋ ಸ್ಮರಶರವ್ಯಾಘಾತಸಂರಬ್ಧಯೋ-
 ಸ್ಸಂಯೋಗತ್ವರಮಾಣಮಾನಸಗತಿಪ್ರಕ್ರಾಂತಬಿಬ್ಬೋಕಯೋಃ .
 ಪ್ರಾಪ್ತಾತ್ತೀಯರತಾಂತರಾಯಹತಯೋಃ ಪಶ್ಚಾದ್ಯುಜೋಃ ಕಾಮಿನೋಃ
 ಶೃಂಗಾರಂ ದ್ವಿವಿಧಂ ಕಥಾಲಿಕಥಿತಂ ಶಂಭೋ ಕ್ವಚಿದ್ಧರ್ಶಯೇಃ .. 79..
 ರಾಷ್ಟ್ರಾಕ್ರಾಂತಿನಿರೀಕ್ಷಣೋರ್ನಿಜಬಲೈರ್ಧೃಪ್ತಾತ್ಮನೋಃ ಕ್ರುದ್ಧಯೋ-
 ರಲ್ಪೇನಾಪ್ಯಪರಾಧತೋ ರಣಯುಜೋಸ್ಸೈನ್ಯಾವಲೀಚೋದಿನೋಃ .
 ರಾಜ್ಜೋಶ್ಯಸ್ತ್ರಪರಿಭ್ರಮೋದ್ಗಿರದಹಂಕಾರೋಕ್ತಿವಾರೈರ್ಮಿರ್ಘೋ
 ವೀರಂ ರಂಗತಲೇಷು ದರ್ಶಯಸಿ ತತ್ಸೈನ್ಯಾವಲೇಶ್ಚೇಶ್ವರ! .. 80..
 ಆಧಿವ್ಯಾಧಿವಿಪದ್ವಜಪ್ರತಿಹತೈರ್ದೀನೈರ್ನಿಠಾಂತಂ ಜನೈ-
 ರಾರ್ತಶೃಂಕರ ದೀನರಕ್ಷಕ ವಿಭೋ ದೀನಂ ಭೃಶಂ ಪಾಹಿ ಮಾಂ .
 ಯಾತಸ್ತ್ವಾಂ ಶರಣಂ ತ್ವನನ್ಯಗತಿಕಶ್ಯಂಭೋ ಇತಿವ್ಯಾಹೃತೇಃ
 ಕ್ಷಿಪೈತತ್ಪರಿರಕ್ಷಣೇಷು ಕರುಣಂ ಶಂಭೋ ಸಮಾದರ್ಶಯೇಃ .. 81..
 ಚಾಪಂ ಮೇರುಗಿರಿಂ ಶರಂ ಹರಿಮುರುಂ ಮೌರ್ವೀಂ ಚ ತಂ ವಾಸುಕಿಂ
 ತೂಣೇರಂ ಜಲಧಿಂ ವಿಧಾಯ ರಥಮಪ್ಯಾಧಾಯ ವಿಶ್ವಂಭರಾಂ .
 ಚಕ್ರೇ ಭಾನುವಿದ್ಯಂ ಹಯಾಂಶ್ಚ ನಿಗಮಾನಕ್ಷಂ ತು ಧರ್ಮಂ ಪ್ರಭೋ!
 ಮಾಯಾವಿತ್ರಿಪುರಾಸುರಾಲಿಕನನೇ ಪ್ರಾದರ್ಶಯಸ್ವ ದ್ಭೃತಂ .. 82..
 ಗಂಗಾಂ ಮೂರ್ಧ್ನಿ ದಧಾಸಿ ವಲ್ಲಭತಯಾ ತ್ವಾಮರ್ಧದೇಹೇನ ಕಿಂ
 ಭೂತಿಂ ವಾಂಛಸಿ ಸರ್ವದಾ ಪ್ರಕೃತಿಜಾ ಸರ್ವಸ್ಯ ಸಾ ನ ಪ್ರಿಯೇ .
 ದಿವ್ಯಾಲಂಕೃತಿಭೂಷಿತೋ ಹರಿರಹಂ ತ್ವತ್ತೋ ನ ಕಿಂ ಭೂಷಿತ-
 ಸ್ತೈವಂ ನರ್ಮವಚಸ್ಸುಹಾಸ್ಯಮುಮಯಾ ಸಂದರ್ಶಯಸ್ಯಾತ್ಮನಾ .. 83..
 ವೈಯಾಘ್ರಂ ಪರಿಧಾಯ ಹಾಸ್ತಿನಮುಪರ್ಯಾಧಾಯ ಚರ್ಮಪ್ರಭೋ!
 ಫಾಲಾಗ್ನಿಂ ಜ್ವಲಯನ್ ರುಷಾ ಫಣಿವರೈರ್ಹಾಲಾಹಲೋದ್ಗಾರಿಭಿಃ .
 ಭಸ್ಮಚ್ಛನ್ನವಪುಸ್ತಿಶೂಲಮುಪಯನ್ನುಗ್ರಂ ಕರೇ ವೇಗತ-
 ಸ್ತ್ವಾಯಾನ್ತಂತುಮರೀನ್ಧಯಾನಕರಸಂ ಶಂಭೋ ಕ್ಷಿಪಸ್ಯಾಜಿಷು .. 84..

ತತ್ತಚ್ಛಸ್ತನಿಕೃತ್ತಬಾಹುಶಿರಸಶ್ಚಿನ್ನೋರುಜಾನೂದರಾ-
 ನ್ನಿಯದ್ರಕ್ತರುರೀವನಾದಿಪಿಶಿತಚ್ಛೇದೌಘಹಪಂಕಸ್ಥಿತಾನ್ .
 ಶತ್ರುನ್ವೀಕ್ಷ್ಯ ರಣಾಜಿರೇಷು ಚತುರಂಗಾನೀಕಭಗ್ನಾಂಗಕೈಃ
 ಬೀಭತ್ಸಂ ರಸಮಾಪ್ನುಯಾನ್ನ ಪುರುಷಃ ಕೋ ವಾಽಽತ್ಮನಾ ತೇ ಶಿವ .. 85..
 ರಕ್ಷೋಽಸುಕ್ಷವಣಾರ್ಥತೀಕ್ಷ್ಣ ಹೃದಯಕ್ಷೋಭೋತ್ಕರೋಷಾನಲೋ-
 ತ್ಸ್ಯೇಪೋದ್ರಿಕ್ತತೃತೀಯವೀಕ್ಷಣಶಿಖಾಶ್ರೇಣ್ಯಾ ದಹನ್ಯಾಂಶ್ಚನ .
 ಹುಂಕಾರೈಶ್ಚ ಪರಾಂಸ್ಥಿಶೂಲನಿಶಿತಕ್ಷೇಪೈಃಪಿನಾಕೇಷುಭಿ-
 ಶ್ಚಾನ್ಯಾನ್ ಘ್ನಾನ್ ಲಯನೇಷು ದರ್ಶಯಸಿ ಭೋ ರುದ್ರ ತ್ವದೀಯಂ ರಸಂ .. 86..
 ಭಕ್ತಾನಾಮಭಯಪ್ರದಾನವಿಪದುತ್ತಾರಾತ್ಮರಕ್ಷಾಸ್ವಹೋ
 ದೇಯಾದೇಯವಿಮರ್ಶವರ್ಜಮಖಿಲಾಭೀಷ್ಟಾರ್ಥದಾನೇಷ್ಟಪಿ .
 ವಾತ್ಸಲ್ಯಂ ಶಿವ ಸಾಧ್ವಸಾಧುಸಮತಾಂ ಸಂದರ್ಶಯಸ್ಯಾತ್ಮನಾ
 ಮಾರ್ಕಂಡೇಯದಶಾಸ್ಯಬಾಣಮುಖಸದ್ಭಕ್ತೇಷ್ಟಿವಾನ್ಯೇಷು ಚ .. 87..
 ಶಾಂತಂ ಸರ್ವಜಗತ್ಸಮಾವನವಿಧಾವಾತ್ಮಾನುಸಂಧೌ ಸದಾ
 ಯೋಗೇನಾಽವಿಕಲೇನ ಶಿಷ್ಯತತಯೇ ವಿದ್ಯೋಪದೇಶೇಽವಲಂ .
 ಜೀವಬ್ರಹ್ಮವಿಶುದ್ಧತತ್ತ್ವವಿವೃತೌ ದುರ್ವಾರಮಾಯಾಮಹಾ-
 ಮೋಹೋರ್ಮ್ಯುಗ್ರಭವಾರ್ಣವೋತ್ತರಣಕೃದ್ಯೋಗೋಪದೇಶೇಷು ಚ .. 88..
 ಸಂಸಾರೇ ಸಕಲಾನ್ ರಸಾನಭಿನಯನ್ನರ್ವೈಶ್ಚ ಜೀವೈರ್ವಿಭಿ-
 ನ್ನಾಕಾರೈರ್ಬಹುವೇಷಭಾಷಣಯುತೈರ್ನಾನಾವಿಧವ್ಯಾಪ್ರಿಯೈಃ .
 ಚಿತ್ರಾತ್ಮೀಯಕೃತಿಪ್ರಸೂತಫಲವೈಚಿತ್ರ್ಯಾನುಸಂಧಾಯಿಭಿ-
 ಮಾರ್ಯಾಮೋಹವಿಕಾರದರ್ಶಿಭಿರಹೋ! ಸಂಭ್ರಾಮಯೇಸ್ಸಂತತಂ .. 89..
 ಕಲ್ಪಾಂತೇ ಜಗತೋ ಲಯಾಯ ಪೃಥಿವೀಂ ವಾಯುಂ ಚ ವಹ್ನಿಂ ಜಲಂ
 ಸೂರ್ಯೇ ವಿಪ್ಲವರೂಪಕಾನಿಹ ವಿಭೋ ಸಂಚೋದ್ಯ ರೋಷಾಗ್ನಿನಾ .
 ಫಾಲಾಗ್ನಿಂ ಜ್ವಲಯನ್ನದಗ್ರವಿವಿಧೋತ್ಪಾತೈಃ ಕ್ಷಣಾದ್ಭಸ್ಮಸಾ-
 ಕುರ್ವನ್ನರ್ವವಪೂಂಷಿ ನೃತ್ಯಸಿ ಮಹಾರುದ್ರೋಗ್ರಕಾಲ್ಯಾ ಸಹ .. 90..
 ಅರ್ಕೈರ್ದ್ವಾದಶಭಿನ್ನಮಂ ಸಮುದಿತೈಸ್ತಿಗ್ಮಾಂಶುಭಿಸ್ತಾಪಯ-
 ನ್ನತ್ಯುಗ್ರಾಗ್ನಿಶಿಖಾಭಿರೀಶಪರಿತಮ್ನಂದಾಹಯನ್ಮೂತಲಂ .
 ಝಂಝಾವಾತಯುತಾಽತಿವೃಷ್ಟಿಭಿರಿಲಾಮಾಪ್ಲಾವ್ಯ ಚಾಬ್ಲ್ಯೂರ್ವಿಭಿ-
 ಭೃಕಂಪೈರಶನಿವ್ರಜೈಶ್ಚ ಬಹುಧಾ ಜೀವಾಸುಹರ್ತಾ ಹರ! .. 91..
 ಜೀವಾನ್ ಸ್ವಪ್ರಕೃತೌ ವಿಲಾಯ್ಯ ವಿಪುಲಂ ಕಾಲಂ ಸ್ವಚಿಚ್ಛಕ್ತಿಯು-
 ಕ್ತ್ವಾನಂದಂ ಭಜಸೇ ತಮಸ್ಯತಿತರಾಂ ಯಾವಚ್ಚ ಜೀವಾವಲೇಃ .
 ಕರ್ಮಾಣ್ಯಾತ್ಮಫಲಾನುಭಾವಕಪರೀಪಾಕಂ ವ್ರಜೇಯುರ್ವಿಭೋ

ಪಶ್ಚಾದ್ಭೂತತತಿಂ ಪುನಸ್ಸೃಜಸಿ ಭೋ ಕೋ ವೇದ ಲೀಲಾ ಇಮಾಃ .. 92..
 ಸೃಷ್ಟಿಃ ಪುಷ್ಟಿರಥ ಪ್ರಣಷ್ಟಿರಿತಿ ಭೋ ಲೋಕಸ್ಯ ಲೀಲಾ ಇಮಾ
 ಆಹುರ್ನಿತ್ಯಶ ಈಶ ನಿರ್ಗುಣ ಸದಾನಂದಾತ್ಮರೂಪಸ್ಯ ತೇ .
 ಸಂಸಾರೋಽತಿಮಹಾನ್ ಸದಾಽದ್ಭುತತಮಸ್ಸಂವೀಕ್ಷ್ಯತೇ ಜಾಗತೋ
 ಮೃಥಾನಾಮಿಹ ಮಾದೃಶಾಂ ಭವಗತಿಸ್ಸ್ಯಾತ್ಕೀದೃಶೀ ದುಸ್ತರಾ .. 93..
 ಕಾಮಕ್ರೋಧಮುಖಾರಿವರ್ಗವಿಜಯೀ ವಶ್ಯಾತ್ಮಮಾಯಸ್ಸದಾ-
 ಽಽನಂದೀ ನಿರ್ವಿಕೃತಿರ್ಜಗದ್ವಿಧಿಫಲವ್ರಾತಾನುಭಾವಾದಿಷು .
 ತತ್ತಜ್ಜೀವಕೃತಕ್ರಿಯಾಫಲತತೇದಾರ್ಥನೇಷು ಸಕ್ತಸ್ತದಾ
 ಸಂಸಾರಂ ವಿದಧಾಸಿ ಜಾಗತಮಹೋ ಸರ್ವಜ್ಞ ಸರ್ವೇಶ್ವರ! .. 94..
 ಮಾಯಾ ತೇಽಸ್ತು ವಶಾ ವಶಾನಿ ಕರಣಾನೀಶಾನ ಸಂತ್ವಂಜಸಾ
 ಜನ್ಮವ್ಯಾಧಿಜರಾಮೃತಿಪ್ರಭವಜಂ ದುಃಖಂ ನ ಜಾತ್ವಸ್ತು ವಾ .
 ಆತ್ಮಾನಂದಮಹಾವಿಭೂತಿಕಲನೇ ಯೋಗೇನ ಶಂಭೋ ಜಗ-
 ತ್ಸಂಸಾರಃ ಪ್ರತಿಬಂಧಕೋ ನ ಹಿ ಕುತೋಽತ್ಯಾಪನ್ನರಕ್ಷಾದಿಭಿಃ .. 95..
 ಗಾರ್ಭೇ ಮಾರ್ತಮಿತಿಹ ಮರ್ತ್ಯಸಹಜಂ ಸಂತ್ಯಜ್ಯ ದುಃಖದ್ವಯಂ
 ಸಂಸಾರೇ ಪರದುಃಖಹೀನಮನುಜಸ್ಸಮ್ರಾಡ್ ದರಿದ್ರೋಽಪಿ ವಾ .
 ನೋ ದೃಶ್ಯೇತ ಭವತ್ಸಮಗ್ರಕರುಣಾಪೀಯೂಷಭಾಕೃಶ್ಚನ
 ಸ್ಯಾಚ್ಚೇತ್ಕೋಟಿಮಿತೇಷು ಶಂಕರ ಭವೇನ್ಮರ್ತ್ಯೇಷು ವಾಽನ್ಯೇಷು ವಾ .. 96..
 ಸೇನಾನೀಃ ದ್ಯುಸದಾಂ ತವೊರಸಸುತಸ್ಯಂದೋ ಗಣಾನಾಂ ಪತಿ-
 ಶ್ಚಾನ್ಯಸ್ತಾವಕಸರ್ವಶಕ್ತಿಕಲಿತೌ ದ್ವಾವರ್ಧದೇಹೇ ವಧೂಃ .
 ಏಕಾ ಮೂರ್ಧ್ನ್ಯಪರಾ ಕುಟುಂಬಮಪರಂ ಪ್ರಾಣಿಪ್ರಪಂಚಾತ್ಮಕಂ
 ಭರ್ತವ್ಯಂ ಭವತೋ ಭವೇಽತಿವಿಪುಲೋ ರಾಗೋಽಜ್ಞಹೃದ್ಗೋಚರಃ .. 97..
 ಸರ್ವಾಂಗೀಣಕಭೂತಿಧಾರಣಮಲಂ ವಾಸಶ್ಯಶಾನಾವನೌ
 ಮುಂಡಸ್ತಗ್ಧರಣಂ ಕಪಾಲಕರತಾ ನಾಗಾಲಿಭೂಷಾಕೃತಿಃ .
 ದಿಗ್ಯಾಸಸ್ತ ಮಶೇಷವಿಷ್ಟಪಮಹಾಸಾಮ್ರಾಜ್ಯನಾಥಸ್ಯ ತೇ
 ವೈರಾಗ್ಯಂ ಭವಗಾಮ್ಯನನ್ಯಸದೃಶಂ ಸುವ್ಯಂಜಯಂತೀಶ್ವರ! .. 98..
 ರಾಗಾರಾಗಯುಗಂ ಭವೇ ಭವ ತವಾಯತ್ತಂ ತು ಲೋಕೋತ್ತರಂ
 ಮಾಯಾಯಾ ಮನಸೋಽಪಿ ವಕ್ತಿ ವಶತಾಂ ಲೋಕೋತ್ತರಾಮೀಶ್ವರ .
 ಸಂಸಾರೇ ಸರತಾಂ ಮನೋ ಯದಿ ವಶಂ ಮಾಯಾಪಿ ಸಾ ಸ್ಯಾದ್ವಶಾ
 ವಶ್ಯೇತೇ ಯದಿ ಪದ್ಮಪತ್ರಜಲವದ್ಭದ್ರಾತಿ ತಾನೋ ಭವಃ .. 99..
 ವಶ್ಯಂ ಯಸ್ಯ ಮನೋ ವಿವೇಕವಶಗಂ ವಶ್ಯಾನಿ ಸರ್ವೇಂದ್ರಿಯಾ-
 ಣ್ಯಾಕ್ರಷ್ಟಂ ವಿಷಯಾನ್ವ ಶಕ್ನುಯುರಪಾವೃತ್ತಾತ್ಮವೃತ್ತೇಸ್ತತಃ .

ಆನಂದಸ್ಸಹಜಸ್ಪುರೇದ್ಧೃದಿ ನ ತಂ ಲಿಂಪೇತ್ತು ಬಾಹ್ಯಂ ಸುಖಂ
 ದುಃಖಂ ವಾ ವಿಷಯಾಗತಂ ಬಧಿರಜಾತ್ಯಂಧಾದಿವಚ್ಚಂಕರ .. 100..
 ವಿದ್ಯಾ ಸದ್ಗುರುಸಂಪ್ರಸಾದಸಮನುಪ್ರಾಪ್ತಾ ವಿವೇಕಂ ದಿಶೇ-
 ದ್ಧರ್ಮೋ ನಿಷ್ಠಲಕಾಮನಸ್ಸುವಿಹಿತಸ್ತಂ ವರ್ಧಯೇಚ್ಛೇತಸಃ .
 ಶುದ್ಧಿಂ ಸಂವಿದಧಚ್ಚಮಾದ್ಯುಪಹಿತಾಮಂತರ್ಬಹಿಃ ಕಲ್ಮಷೇ
 ನಿರ್ಣುದ್ಯೇಶ್ವರ ನಿರ್ಮಲಾಂ ತ್ವಯಿ ದೃಢಾಂ ಭಕ್ತಿಂ ದಿಶೇತ್ತಾರಿಕಾಂ .. 101..
 ಅಜ್ಞಾನಂ ವಿವಿಧಂ ರುಣದ್ಧಿ ಹೃದಯಂ ಪ್ರಜ್ಞಾನಮೀಷಚ್ಚ ನೋ
 ವಿಜ್ಞಾನಂ ವಿವಿಧಂ ವಶಂ ತವ ವಿಭೋ ಸರ್ವಜ್ಞ ಸರ್ವೇಶ್ವರ .
 ಸಂಸಾರಾಂಬುಧಿಶೋಕವೀಚಿವಲಯಭ್ರಾಂತಸ್ಯ ಮೇಽಹರ್ನಿಶಂ
 ಭಕ್ತಿಂ ಚೇತ್ತರಣಿಂ ದದಾಸಿ ನ ಕದಾ ವಾ ಸ್ಯಾತ್ಕಥಂ ನಿರ್ವೃತಿಃ .. 102..
 ಬ್ರಹ್ಮಾನಂದಮಹಾವಿಭೂತಿಗಮಕಂ ಜ್ಞಾನಂ ಪ್ರಭೋ ದುರ್ಲಭಂ
 ಕಾಮಕ್ರೋಧಮುಖಾರಿವಶ್ಯವಿಷಯವ್ರಾತಾತಿಮುಗ್ಧಾತ್ಮನಾಂ .
 ದೂರಾಣಾಂ ಶಮಮುಖ್ಯಮಿತ್ರವಿತತೇಸ್ಸಂಸಾರದುರ್ವಾಸನಾ-
 ದುಷ್ಟಾನಾಂ ಸತತಾರ್ಥಕಾಮಸುಖಸಂಧಾನಾತುರಾಣಾಂ ಶಿವ! .. 103..
 ಸಾಂಗಾಂ ವೇದಚತುಷ್ಟಯೀಂ ಪಠತು ವಾ ಷಡ್ಧರ್ಶನೀಸಂಯುತಾಂ
 ವೇದಾಂತಾನಖಿಲಾಂಶ್ಚ ಭಾಷ್ಯನಿವಹೈಃ ಕ್ರೋಡೈರಧೀತಾಂ ಬುಧಃ .
 ನಾನ್ವಶ್ಯತ್ಸುಹೃಷೀಕವರ್ಗವಿಜಯೇ ಕಿಂ ತ್ವರ್ಧಕಾಮಾರ್ಜನೇ .
 ಸಾಧೀತಿಸ್ಸಹಕಾರಿಣೀ ಕಥಮಹೋ! ಜ್ಞಾನೋದಯೋಽಸ್ಯೇಶ್ವರ .. 104..
 ಅತ್ಯುಚ್ಚಾಮ್ರಶಿರೋಗತಂ ಫಲಮಿವಾಧಸ್ಥಸ್ಯ ಪಂಗೋರ್ಯಥಾ
 ದುಷ್ಟಾಪ್ಯಂ ಭವಭೋಗಮುಗ್ಧಮನಸಾಂ ಜ್ಞಾನಂ ಪರಬ್ರಹ್ಮಣಃ .
 ಕಸ್ಮಿನ್ನಾಪಿ ಯುಗೇ ಭವತ್ಸುಕರುಣಾ ಲಬ್ಧಾತ್ಮತತ್ತ್ವಾನ್ವಿನಾ
 ಘೋರೇ ದುರ್ವಿಷಯೈಕಭೋಗನಿರತಸ್ವಾಂತೇ ಕಥಂ ಸ್ಯಾತ್ಕಲೌ .. 105..
 ಶ್ರೀರಾಮೇಶ ಪುರಾ ಶ್ರಿತಾವನಪರಶ್ರೀದಕ್ಷಿಣಾಮೂರ್ತ್ಯಭಿ-
 ಖ್ಯಾಕಾತ್ಮಾ ವಟವೃಕ್ಷಮೂಲವಸತಿವೃದ್ಧಾತ್ಮಶಿಷ್ಯಾಲಯೇ .
 ಮೌನೇನೈವ ಪರಾತ್ಮತತ್ತ್ವ ಮಖಿಲಂ ಪ್ರಾದರ್ಶಯಸ್ಸಮ್ಯಗಿ-
 ತ್ಯಾಹುಸ್ತತ್ತ್ವವಿದಸ್ತಥಾ ಯದಿ ಕೃಪಾ ಜ್ಞಾನಂ ಸುಲಭ್ಯಂ ತದಾ .. 106..
 ಅಸ್ಮಿನ್ನೇವ ಕಲೌ ಯುಗೇ ನಿಗಮವಾಕ್ಸಿದ್ಧಾಂತಸಂಬೋಧನ-
 ದ್ವಾರೇಣಾತ್ಮಪರಾತ್ಮತತ್ತ್ವ ಗಮಕಂ ಭಾಷ್ಯಂ ತು ಶಾರೀರಕಂ .
 ಸಂಬಧ್ಯಾಪಿ ಚ ಪದ್ಮಪಾದಮುಖಸಚ್ಚಾತ್ರೇಭ್ಯಃ ಈಶ ಸ್ವಯಂ
 ಶ್ರೀಮಚ್ಚಂಕರದೇಶಿಕೇಂದ್ರವಪುಷಾ ತತ್ತ್ವಂ ನ ವೋಪಾದಿಶಃ .. 107..
 ಬೌದ್ಧಾದಿಶ್ರುತಿಮಾರ್ಗರೋಧಿಕುಮತವ್ಯಾಪ್ತೇ ಧರಾಮಂಡಲೇ

ನಷ್ಟಪ್ರಾಯಸಮಸ್ತಧರ್ಮನಿವಹೇ ಶ್ರೀಶಂಕರಾವಾತರಃ .
 ಕಾಲೇಯಾನಿ ಮತಾನಿ ತಾನ್ಯುಪನಿಷತ್ತತ್ತ್ವಾನ್ವಯೈರ್ಯುಕ್ತಿಭಿ-
 ವಾದೇ ಖಂಡಯತಾ ತ್ವಯಾ ಶ್ರುತಿಶಿರೋಮಾರ್ಗಸ್ಮಸಂಸ್ಥಾಪಿತಃ .. 108..
 ದತ್ತಾತ್ರೇಯಮುಖಾವತಾರನಿವಹಂ ಸ್ವೀಕೃತ್ಯ ನಾನಾಕಲಾ
 ಗೂಢಾರ್ಥಾನುಪದಿಷ್ಟವಾನ್ಯರುಣಯಾ ಶಿಷ್ಯೇಭ್ಯಃ ಈಶಾಽಖಿಲಾನ್ .
 ವಾತ್ಸಲ್ಯಂ ಕಿಯದಸ್ತಿ ತೇ ಶ್ರಿತತತೌ ಶ್ರೀಜಾಮದಗ್ನ್ಯಾಯ ತ-
 ತ್ಪುತ್ರೇಣೈವ ಸಹಾಖಿಲಶ್ರುತಿಕಲಾಧ್ಯಾಪ್ತಿ ಸ್ಪುಟಂ ವಕ್ತಿ ನಃ .. 109.
 ಸಂಸಾರೇ ವಿಷಯೋಪಭೋಗವಿತತಿಪ್ರಾಪ್ಯಾರ್ಥಕಾಮಾರ್ಜನೇ
 ಸಂಸಕ್ತಸ್ಯ ಸದಾಪಿ ಧರ್ಮಮಧರೀಕೃತ್ಯ ಪ್ರವೃತ್ತಸ್ಯ ಮೇ .
 ಪ್ರಾಪ್ತಾ ದುಃಖತತಿರ್ವಿರಕ್ತಿರಪಿ ವಾ ವಿಶ್ರಾಂತಿರೀಷಚ್ಚ ನ
 ಕ್ಷ ಜ್ಞಾನೇಽಧಿಕೃತಿರ್ನ ವಾಽನವರತಾ ಭಕ್ತಿಶ್ಚ ಕಾ ಮೇ ಗತಿಃ .. 110..
 ನಾಮ್ನಾಯೋದಿತಕರ್ಮಜಾಲಮಸಕೃನ್ನಿತ್ಯಂ ಚ ನೈಮಿತ್ತಿಕಂ
 ಸಶ್ರದ್ಧಂ ಚರಿತಂಕ್ಷ ಚೇಷ್ಟಮಪಿ ವಾ ಪೂರ್ತೇ ಜನಾವತ್ರ ಮೇ .
 ಚೇತಶ್ಶುದ್ಧಿರಿಹಾಪ್ಯಮುತ್ರ ಚ ಸುಖವ್ರಾತಸ್ಯ ಭುಕ್ತಿಶ್ಚ ವಾ
 ಶಂಭೋ ಸ್ಯಾನ್ಮು ಕಥಂ ವಿಮುಕ್ತಿಸರಣಿಸ್ತ್ವತ್ಯಂತದುರಾ ಪ್ರಭೋ! .. 111..
 ಕರ್ಮಾಣ್ಯಾಚರಿತಾನಿ ವೈಧವಿದಿತಸ್ವೀಯಂ ಫಲಂ ಪ್ರಾಪಯ-
 ನ್ಯಾತ್ಮಾನಂ ಚ ಪುನಂತಿ ಕಾಮರಹಿತಂ ವೇದೋದಿತಾನಿ ಪ್ರಭೋ! .
 ಕಾಮ್ಯಾನ್ಯಲ್ಪನಿಜಾಂಗಲೋಪಘಟನೇಽಪ್ಯತ್ಯಂತಸೋಪದ್ರವಾ-
 ಣ್ಯಾರಾಧ್ವಂತಿ ಚ ದೇವ! ಸತ್ಪಲಗತಿರ್ದೂರಾ ವಿಧೇವೈಕೃತಾತ್ .. 112..
 ಕರ್ಮಾಣ್ಯಾಚರಿತುಂ ಶರೀರಕರಣಾರ್ಥಾರ್ಥಾತ್ಕೃಶಕ್ತ್ಯಾದಿಕಂ
 ಶ್ರದ್ಧಾ ಚಾಪಿ ದೃಢಾಽಲಸತ್ಪವಿರಹಾದ್ಯಾವಶ್ಯಕಾನೀಶ್ವರ! .
 ಕ್ಷೈತಾನ್ಯತ್ರ ಕಲಾವಧರ್ಮಗಮಕೇ ಸರ್ವಾಂಶದೌರ್ಬಲ್ಯದೇ
 ನಾಸ್ತಿಕೃಪ್ರಬಲೇಽರ್ಥಕಾಮನಿರತೇ ನೃಣಾಂ ಘಟೀರನ್ ಪ್ರಭೋ! .. 113..
 ಜಾತಾನಾಂ ಮರಣಂ ನ ಪಶ್ಯತಿ ಜನಃ ಕೋ ವಾ ನೃಣಾಂ ಭೂತಲೇ
 ವೃದ್ಧಿಂ ವಾ ಜನನಂ ಚ ನಿತ್ಯಶ ಇದಂ ನಿತ್ಯಕ್ರಿಯಾಚಕ್ರಕಂ .
 ವೀಕ್ಷ್ಯಾಪಿ ಸ್ವಕನಿತ್ಯತಾಂ ತು ಮನುತೇ ಮೋಹಾದಕೃತ್ಯೇಷ್ಟಲಂ
 ಭೋಗಾರ್ಥೀ ಯತತೇ ಸದೇಂದ್ರಿಯವಶೋ ಮತ್ಯಃ ಕಥಂ ನಿರ್ವೃತಿಃ .. 114..
 ಏಕಾಂ ಭಕ್ತಿಮಿಹ ಸ್ಥಿರಾಂ ತ್ವಯಿ ಕಲೌ ಸಂಸಾರಸಂತಾರಿಕಾ-
 ಮಾಹುವ್ಯದ್ಧಜನಾಸ್ತಮಸ್ತಸುಖದಾಂ ತಾಪತ್ರಯೋನ್ಮೂಲಿನೀಂ .
 ಸತ್ಸಂಗಾಚ್ಚರಿತಶ್ರುತೇಸ್ತಮುದಿತಾನಾಮಾನುಕೀರ್ತೇಃ ಸ್ಮೃತೇ-
 ಮೂರ್ತೇಸ್ತೇ ಗುಣಸಂಸ್ತುತೇರ್ಮನುಜಪಾಭ್ಯರ್ಚಾದಿಭಿನ್ನಾ ಸ್ಥಿರಾ .. 115..

ಜಿಹ್ವಾ ವಕ್ತ್ರಿ ಸಹಸ್ರಶಃ ಪ್ರತಿದಿನಂ ಸ್ವೀಯಾರ್ಥಕಾಮಾಶ್ರಯಾನ್
 ಶಬ್ದಾನೈಹಿಕಕಾರ್ಯಸಿದ್ಧ್ಯನುಗುಣಾನ್ನಾನಾವಿಧಾನ್ಮೇ ಶಿವ! .
 ಅತ್ರಾಮುತ್ರಸುಖಪ್ರದಾನಖಿಲದುಷ್ಟಾಪಾಟವೀದಾಹಕಾನ್
 ಶಬ್ದಾಂಸ್ತ್ವ ದ್ಗುಣನಾಮಕೀರ್ತನಪರಾನ್ನೋ ವಕ್ತ್ಯಭೀಷ್ಣಾರ್ಥದಾನ್ .. 116..
 ಶ್ರೋತ್ರಾಭ್ಯಾಂ ಪರಮೇಶ ತಾವಕಕಥಾ ನಾಕರ್ಣಿತಾಶ್ಚದ್ಧಯಾ
 ಹಸ್ತಾಭ್ಯಾನ್ನಶಿರೋಽಭಿಷೇಚಿತಮಲಂಶುದ್ಧೋದಕೇನಪ್ರಭೋ! .
 ಲೂನೈರ್ಬಿಲ್ವದಲಾದಿಭಿಸ್ತವ ಪದದ್ವಂದ್ವಂ ನ ವಾ ಪೂಜಿತಂ
 ಪಾದಾಭ್ಯಾಂ ನ ಗತಂ ತ್ವದಾಲಯಪದಂ ಶಂಭೋ! ಕಥಂ ನಿವೃತಿಃ .. 117..
 ಅಷ್ಟಾಂಗೈರಭಿವಂದನಂ ತವ ಪದಾಂಭೋಜಾಯ ಜಾನಾಮಿ ನೋ
 ಚೇತೋ ಜಾತು ನ ತಾವಕಸ್ಮೃತಿರತಂ ಸಂಸಾರಸಮ್ಮೋಹಿತಂ .
 ಜಾನಾಮೀಶ ಭವತ್ಪದಾಬ್ಜಯುಗಲೀನೇವಾಂ ಭವೋತ್ತಾರಿಕಾಂ
 ತಚ್ಚೋಕಾನುಭವೇಽಪಿ ಮುಂಚತಿ ನ ಮಾಂ ಮೋಹಃ ಪಿಶಾಚೋ ಯಥಾ .. 118..
 ಆಪತ್ತು ಸ್ಮರಣಂ ಗುಣಸ್ತುತಿಮುಖೈಸ್ತನ್ನಿಸ್ತೃತೇರ್ವಿಸ್ಮೃತಿಃ
 ಸಂಪತ್ತು ಸ್ಮರಣಂ ನ ಜಾತು ತನುತೇ ಚೌರ್ಯಂ ನ್ವಿದಂ ಚೇತಸಃ .
 ಆಸ್ತಿಕ್ಯಂ ವಿಪದೀಶ ಸಂಪದಿ ಪುನರ್ನಾಸ್ತಿಕ್ಯಮೇತತ್ಕಲಾ-
 ವಾಸ್ತಿಕ್ಯಂ ನಿಜಕಾಮಪೂರ್ತಿಫಲಕಂ ಶಂಭೋ ಕಥಂ ನಿರ್ವತಿಃ .. 119..
 ಯಾ ವಿದ್ಯಾ ಪರಿತಾ ಮಯಾ ಗುರುಕೃಪಾಸಾಹ್ಯೇನ ಸಾ ಶಂಕರಾ-
 ಸಶ್ರಾಂತಂ ಸ್ವೀಯಕುಟುಂಬಪೋಷಣವಿಧೌ ಪರ್ಯಾಪಿತಾಭೂದಹೋ !
 ಧರ್ಮಾನುಷ್ಠಿತಯೇ ಪರಾತ್ಮಗತಯೇ ಭಕ್ತ್ಯಾ ಭವತ್ಸೇವನೇ
 ನೈವಾಸೀತ್ಸಹಕಾರಿಣೀ ಪರಮಘಾನುಷ್ಠಾನತೋಽವಾರಯತ್ .. 120..
 ಪಾಪಾನ್ಯಾಚರಿತಾನ್ಯುರೂಣಿ ನ ಮಯಾ ಪುಣ್ಯಾನಿ ವಾ ಕಾನಿಚಿ-
 ನ್ನಿತ್ಯಾನೀಶ! ಯಥಾಕಥಂಚನ ನಿಮಿತ್ತಾಪ್ತಾನ್ಯಕಾರ್ಷಂ ವಿಭೋ! .
 ಆಸ್ತಿಕ್ಯಂ ಹೃದಯೇಽಸ್ತಿ ದುರ್ಗ್ರಹಗತೇಶ್ಚಿತ್ತಂ ತ್ವದಾರಾಧನೇ
 ಲಗ್ನಂ ನೈವ ಭವೇನ ಲಂಪಟಮಿಹಾಮುತ್ರಾಪಿ ಕಾ ಮೇ ಗತಿಃ .. 121..
 ಐಶ್ವರ್ಯಂ ವಿವಿಧಂ ಕಲಾಶ್ಚ ಸಕಲಾ ಅಜ್ಞಾನನಿರ್ಮೂಲಕಂ
 ವಿಜ್ಞಾನಂ ವಿವಿಧಂ ಪರಾತ್ಮವಿಷಯಂ ಜ್ಞಾನಂ ತು ತತ್ತಾತ್ಮಿಕಂ .
 ಸರ್ವಾಶ್ಚಕ್ರಯ ಈಶ ತೇಽತಿವಿವಶಾ ನಾದೇಯಮೀಷಚ್ಚ ತೇ
 ಭಕ್ತೇಭ್ಯಶ್ಶಿವ ಮೂಢಧೀರ್ನಭಜತೇ ತ್ವಾಮಾಶುಸಂತೋಷಿಣಂ .. 122..
 ಪುಷ್ಟೈರ್ಬಿಲ್ವದಲೈಸ್ಸಿತಾಕ್ಷತಮುಖೈರ್ಗಂಧಾದಿಭಿಃ ಪೂಜನೇ
 ಶ್ರಾಂತಿಃ ಕಾಸಮಲವಾರಿಣಾಽಭಿಷವಣೇ ಮಂತ್ರಾನುವಾದೈಸ್ಸಮಂ .
 ತ್ವತ್ಪಂಚಾಕ್ಷರಮಂತ್ರಮಾನಸಜಪೇ ತ್ವನ್ಮೂರ್ತಿಸಂದರ್ಶನೇ

ತ್ವನ್ನಾಮೋಚ್ಚರಣೇಽಪಿ ಹಂತ ವಿಮುಖಂ ಚಿತ್ತಂ ಕಲೇಃ ಪ್ರಾಭವಾತ್ .. 123..

ಸಂಸಾರೇಽಸ್ತಿ ಕಿಯತ್ಸುಖಂ ಕಿಯದಧೋ ದುಃಖಂ ಚ ಜಾನೇಽಖಿಲಂ

ದುಃಖಾನ್ಯೇವ ನಿರಂತರಾಣಿ ಸತತಂ ಭುಕ್ತಾನಿ ಕಿಂಚಿತ್ಸುಖಂ .

ತಚ್ಚಾಪಿ ಕ್ಷಣಿಕಂ ತದರ್ಜನಕೃತೇ ದುಃಖಂ ತು ನಾನಾವಿಧಂ

ಶಂಭೋ ಭುಜ್ಯತ ಏವ ಕಿಂತು ವಿರತಂ ಸಂಸಾರತೋ ಮೇ ನ ಹೃತ್ .. 124..

ಜ್ಞಾತ್ವಾಪೀಶ! ಭವತ್ವದಾಬ್ಜಭಜನಂ ಸಾರ್ವಾರ್ಥಸಂಸಾಧಕಂ

ನಾಸಾರಜ್ಜುವಿಕೃಷ್ಯಮಾಣವೃಷವದ್ವ್ಯಾ ಮೋಹಪಾಶೈದೃಢಂ .

ಕೃಷ್ಯಸ್ಸಂಸೃತಿಗೈಶ್ಚರಾಮಿ ಸತತಂ ಖಿನ್ನೋರ್ಥಸಂಸಿದ್ಧಯೇ

ಸಾಪಿ ಸ್ಯಾತ್ಕಥಮೀಶ ತಾವಕಕೃಪಾಪಾಂಗಪ್ರಸಾರಂ ವಿನಾ .. 125..

ಯೇ ಪ್ರಾಚೀನಜನಿವೃಜೇಽನಿತರಯಾ ಭಕ್ತ್ಯಾ ಸಮಾರಾಧ್ನುವ-

ನ್ಯಾನೈರ್ಮಂತ್ರಜಪೈಸ್ತವೈರಭಿಷವೈರಚೋದಿಭಿಶ್ಚ ದ್ಧಯಾ .

ಸರ್ವೇಶ್ವರ್ಯಯುತಾ ಅವಾಪ್ಯ ಮನುಜಾನಂದೈರಶೇಷೈರ್ಯುತಾಃ

ಪ್ರಜ್ಞಾನಪ್ರತಿಭಾಂಚಿತಾತ್ಮಧಿಷಣಾ ವಿಜ್ಞಾನತೇಜೋಽನ್ವಿತಾಃ .. 126..

ತೇ ತ್ವಾಮತ್ರ ಚ ಜನ್ಮನೀಶ್ವರ ಭವತ್ವಾದಾರವಿಂದಾಶ್ರಯಾಃ

ಪ್ರಾಗ್ಜನ್ಮಾನುಗತಾತ್ಮಸಂಸ್ಕೃತಿಬಲಾದಾರಾಧ್ನುವಂತಿ ಪ್ರಭೋ!

ಧನ್ಯಾ ಭುಕ್ತಿಮಿಹಾಪ್ಯಮುತ್ರ ವಿವಿಧಾಮಾಸಾದ್ಯ ಮುಕ್ತಿಂ ಜನಾ

ಅಂತೇ ಪ್ರಾಪ್ನುಯುರೀಶ ಭಕ್ತಿಬಲಸಂಪ್ರಾಪ್ತಾತ್ಮಬೋಧೋದಯಾತ್ .. 127..

ಯೇ ಚ ತ್ವತ್ಪದಪದ್ಮಭಕ್ತಿವಿಮುಖಾಸ್ಸಂಸಾರಸೇವಾರತಾ

ಧರ್ಮೇ ಮುಕ್ತಿಪಥಂ ವಿಹಾಯ ಗಿರಿಜಾನಾಥಾರ್ಥಕಾಮಾಶ್ರಯಾಃ .

ತೇಷಾಂ ಪ್ರಾಕ್ತ ನಪುಣ್ಯಪಾಕವಶತೋ ಭುಕ್ತೇರಿಹಾಣೋರ್ಗತಾ-

ವಪ್ಯಾಮುಷ್ಮಿಕಭುಕ್ತಿರೀಶ ಕಥಮಾಸೀದೇದ್ವಿಮುಕ್ತಿಕಥಂ .. 128..

ಭಕ್ತ್ಯಾ ತ್ವತ್ಪದಪದ್ಮಚಿಂತನಪರಃ ಕೃತ್ವಾ ಶರಣ್ಯಂ ದೃಢಂ

ತ್ವಾಮೇವಾತ್ಮನಿ ಚೇತಸಾ ಸುಭಜತೇ ಸರ್ವೇಶ್ವರಂ ಸಂತತಂ .

ತಸ್ಮಿನ್ನಾಶು ಭವಾನ್ಪವಾನ್ಪಸದ್ಯ ದಿಶತಿ ಯಾನಂ ವಿಮೋಹಾಪಹಂ

ಸರ್ವಜ್ಞತ್ವಮುಪೇತ್ಯ ಮುಕ್ತ ಇಹ ಸ ಸ್ಯಾನ್ನಾನ್ಯಥೇತಿ ಧ್ರುವಂ .. 129..

ಮೋಹಂ ಮೇ ಹರ ಸಂಸೃತೌ ಹೃದಯಗಂ ತಾಪತ್ರಯಂ ನಿರ್ಬುದನ್

ವಿಶ್ರಾಂತಿಂ ದಿಶ ಚೇತಸೋ ಜಹಿ ರಿಪೂನಂತಸ್ಥಿತಾನ್ಯಂಕರ !

ಭಕ್ತಿಂ ಮೇ ದಿಶ ಭುಕ್ತಿಮುಕ್ತಿಫಲದಾಂ ನಾನಾವಿಧಾಂ ಸುಸ್ಥಿರಾಂ

ಮಾಯಾಂ ಮಯ್ಯಪವರ್ತಯಾಶು ಶರಣಂ ಯಾತೋಽಸ್ಮಿ ಕಿಂ ವಾ ದಿಶ .. 130..

ಯಾಚೇ ನಾಹಮಿದಂತಯಾ ಕಿಮಪಿ ಯತ್ಸರ್ವಜ್ಞ ಮೇ ವೇತ್ಸಿ ತ-

ದ್ಧೇಯಂ ನಿತ್ಯಸುಖಪ್ರದಂ ವಿವಿಧದುಸ್ತಾಪಾಪಹಂ ಶಂಕರ!

ಭಕ್ತಿಂ ತ್ವತ್ಪದ್ಮಯೋರವಿರತಾಮೇಕಾಂ ತು ಯಾಚೇ ಸದಾ

ಶಕ್ತಿಂ ದುರ್ವಿಷಯಾಪವಾರಣಪಟುಂ ಚಿತ್ತಸ್ಯ ನಿಗ್ರಾಹಿಣೀಂ .. 131..
 ತ್ವನ್ನಾಮಾನಿ ಗೃಣಂತ್ಯಜಸ್ರಮಪಿ ಮೇ ಜಿಹ್ವಾಽಸ್ತು ಸಂಶೋಧಿತಾ
 ಶ್ಲೋತ್ರೇ ತ್ವಚ್ಚರಿತಾಮೃತಾಽಽಕ್ಲನತಸ್ತ್ಯಾತಾಂ ತು ಪೂತೇ ಸದಾ .
 ನೇತ್ರೇ ತಾವಕದಿವ್ಯವಿಗ್ರಹಸಮಾಲೋಕೈಶ್ಚ ಸಂಶೋಧಿತೇ
 ಪಾಣೀ ಭವ್ಯಭವತ್ಪದಾರ್ಚನಮುಖೈಸ್ತ್ಯಾತಾಂ ವಿಭೋ ಶೋಧಿತೌ .. 132..
 ಚಿತ್ತಂ ಸಂಸರತಾತ್ಸದಾಪಿ ಸಕಲೈಸ್ಸಾಕಂ ಹೃಷೀಕೈರ್ಭವ-
 ತ್ಪಾದಾಂಭೋರುಹಚಿಂತನೇ ಚ ಮನನೇ ನಾನಾಮಹಿಮ್ನಾಂ ತವ .
 ಮೂರ್ಧಾ ಸಾಂಜಲಿಬಂಧ ಈಶಮಹಿಮವ್ರಾತಾಸ್ವದತ್ವತ್ಪದ-
 ದ್ವಂದ್ವಾಂಭೋಜಯುಗಾಭಿವಂದನವಿಧೌ ನಮ್ರಂ ಸದಾ ವರ್ತತಾಂ .. 133..
 ಮಾಭೃದ್ಧರ್ಮಪರಾಜ್ಞುಖಂ ಮಮ ಮನಃ ಕಾಲೇಯದುರ್ವಾಸನಾ-
 ಗ್ರಸ್ತಂ ವಾ ವಿಷಯೋಪಭೋಗನಿರತಂ ಭೂಯಾದ್ವಿವೇಕಾಂಚಿತಂ .
 ಮಾಯಾಮೋಹಮಹಾಹಿಪಾಶದೃಢಸಂಬಂಧಂ ಭವಾಂಭೋಧಿದು-
 ವೀಂಚೀಭೃತಮಹಾವ್ಯಥಾಽಽಕುಲಹೃದಂ ಮಾಮುದ್ಧರಾಶ್ವೀಶ್ವರ! .. 134..
 ಶ್ರೀರಾಮೇಶ! ಭವತ್ಪ್ರಸಾದವಶತಃ ಕರ್ಮಾವನೌ ಭಾರತೇ
 ಪ್ರಾಪ್ತಂ ಮಾನವಜನ್ಮ ದುರ್ಲಭತಮಂ ತತ್ರಾಪಿ ವಿಪ್ರಾನ್ವಯೇ .
 ವಿದ್ಯಾಪ್ರಾಗಮಿಕೇ ಹಿತಾಹಿತಪರಿಜ್ಞಾನಂ ಚ ಕಿಂಚಿದ್ಯಶೋ-
 ಽಪ್ಯೇತತ್ಸರ್ವಮನರ್ಥಕಂ ಭವತಿ ಮೇ ತ್ವತ್ಸೇವನಾಭಾವತಃ .. 135..
 ತಾರುಣ್ಯಂ ವಯಸೋ ಗತಂ ಶಿವ ಚತುಷ್ಟಷ್ಟಾತ್ಮಕಂ ವರ್ತತೇ
 ಪ್ರಾಪ್ತಂ ವಾರ್ಧಕಮಿಂದ್ರಿಯೇಷು ಪಟುತಾ ಯಾತಾಽಖಿಲಾಂಗೇಷು ಚ .
 ಅಧಿವ್ಯಾಧಿನಿಪೀಡಿತೋಽಸ್ಮಿ ಸತತಂ ನೈವಾರ್ಥಕಾಮಾವಪಿ
 ಪ್ರಾಪ್ತೌ ಧರ್ಮಕಥಾಪಿ ನೈವ ಕಥಮುತ್ತಾರೋ ಭವಾಂಭೋನಿಘೇಃ .. 136..
 ವ್ಯಗ್ರೋಽಹಂ ಜನಿಮೃತ್ಯುಮೋಹಲಹರೀಶೋಕೋಗ್ರವೀಚೀಮಹಾ-
 ವೇಗಾಘಾತಪರಂಪರಾತಿಭಯದೇ ಸಂಸಾರಘೋರಾಂಬುಧೌ .
 ಮಗ್ನಶೃಂಕರ ಯಾಪಯಾಮಿ ಸಮಯಂ ತ್ವದ್ಧಕ್ತಿನೌಕಾ ಕದಾ
 ಲಭ್ಯೇತೇತಿ ಸುಖಪ್ರದಾ ಯದಿ ದಿಶೇಸ್ತಾಮತ್ರ ಶಂಭೋ ಸುಖೀ137..
 ದೀರ್ಘಾಯುದಿಶ ಮೇ ಶರೀರಪಟುತಾಮರೋಗ್ಯಭಾಗ್ಯಾನ್ವಿತಾ-
 ಮಾಧೀನೈಃ ಶಮಯೈಹಿಕಾನ್ಮಮಮ ಮನಸ್ತತ್ಸೇವನವ್ಯಾಪೃತಂ .
 ಪೂತತ್ವದ್ಗುಣವರ್ಣನೈಕನಿರತಾಂ ಮತ್ಸಾವ್ಯಕನ್ಯಾಂ ಕುರು
 ಶ್ರೀರಾಮೇಶ ವಿಭೋ ತ್ವದೀಯಕರುಣಾಮವ್ಯಾಜತಸ್ನಾರಯ .. 138..
 ಮಾರ್ಕಂಡೇಯಮಹಾಮುನಿಪ್ರಭೃತಯಸ್ತ್ವ ದ್ಧಕ್ತಿಕಾಷಾಶ್ರಯಾಃ
 ಶ್ರೀಮೃತ್ಯುಂಜಯಮೃತ್ಯುಮೇವ ಕಿಲ ತೇ ಜಿತ್ವಾ ಸದೋಪಾಸತೇ .

ಸರ್ವಜ್ಞಾಸ್ತತಂ ಯತಃ ಪಶುಪತಿಸ್ತ್ವಂ ಕೀರ್ತ್ಯಸೇ ಸಂಸೃತೇಃ
 ಪಾಶೈರ್ಬದ್ಧಮವೇಶ ಮಾಂ ಕರುಣಯಾ ತ್ವವ್ಯಾಜಯಾ ಶಂಕರ! .. 139..
 ವಿಶ್ರಾಂತಿರ್ಮನಸಃ ಕದಾಪಿ ಘಟತೇ ಸಾಂಸಾರಿಕವ್ಯಾಪೃತಿ-
 ವ್ರಾತಾಶ್ರಾಂತಪರಿಭ್ರಮಾನ್ನ ಶಿವ ಮೇ ಶಿಷ್ಟಾರ್ಥಚಿಂತಾಭರಾತ್ .
 ಧ್ಯಾನೇ ತೇ ಭಗವನ್ಮನೋರ್ಜಪವಿಧೌ ಮೂರ್ತ್ಯರ್ಚನಾದೌ ಚ ವಾ
 ಕಾಲೋ ಮೇ ಲಗತಿ ಕ್ಷಣೋಽಪಿ ನ ಕಥಂ ಸಂಸಾರತೋ ನಿಸ್ಸೃತಿಃ .. 140..
 ಭಕ್ತಿರ್ಮೇ ತ್ವಯಿ ವರ್ತತೇ ಹೃದಿ ದೃಢಾ ಶ್ರದ್ಧಾಪಿ ಸಾಂಸಾರಿಕಂ
 ನಿರ್ಣುದ್ಯಾಖಿಲತಾಪವರ್ಗಮಮಲಂ ಜ್ಞಾನಂ ದಿಶನ್ ಸಂಸೃತೇಃ .
 ಬಂಧಾನೋಚಯಸಿ ತ್ವಮೇವ ಶರಣೀಯೋಽಸೀತಿ ಚಾಽಧಾಪಿ ಮೇ
 ದುಷ್ಕರ್ಮಾಪ್ತಫಲಾವರೋಧಬಲತೋ ನೋಪಾಸನಾ ಸಿದ್ಧಯತಿ .. 141..
 ಅವ್ಯಾಜಾಂ ಕರುಣಾಂ ಪ್ರಸಾರ್ಯ ಭಗವನ್ ದೀನಂ ದಯಾಲೋಽವ ಮಾಂ
 ಶಂಭೋ! ಸಂಸೃತಿಸಾಗರೋರ್ಮ್ಯಭಿಹತಂ ಶ್ರೀರಾಮಲಿಂಗೇಶ್ವರ .
 ಮೋಹಂ ಮೇಽಪನುದಾತ್ಮಗಂ ಭಗವತಂ ಜ್ಞಾನಂ ದಿಶಾಧ್ಯಾತ್ಮಿಕಂ
 ಶಂಭೋ! ತ್ವಾಂ ಶರಣಂ ಗತೋಽಸ್ಮಿ ಶರಣಾಪನ್ನಾವನೈಕವೃತ .. 142..
 ಕಾಲೇಯಾಖಿಲಕಲ್ಮಷಾಕ್ರಮಣತೋ ಭೃಷ್ಟಾನ್ ಸ್ವಧರ್ಮವ್ರಜಾತ್
 ಸರ್ವಾಧರ್ಮಪರಾತ್ಮನೋ ನರಪತೀನ್ಸ್ತಾಶ್ಚಾಪಿ ದೃಷ್ಟ್ವಾ ಭೃಶಂ .
 ಧರ್ಮಾಧರ್ಮವಿದೋ ಮನಶ್ಶಿವ ನ ವಾಚೇ ಖಿದ್ಯತೇ ವಿಪ್ಲವೈ-
 ರವ್ಯಾಜಾಂ ಕರುಣಾಂ ಪ್ರಸಾರ್ಯ ಕಲಿನಿಗ್ರಾಹೀಹ ಧರ್ಮಾನವ .. 143..
 ಸಂಸಾರೋಽಯಮಸಾರೈತ್ಯನುಭವೈರ್ಜಾನನ್ನಪಿಕ್ಲೇಶಕೈ-
 ನಿತ್ಯಂ ತೈರ್ಬಹುರೂಪಕೈರುಪಗತೈರ್ಮೋಹೋ ಜಹಾತೀಹ ನ .
 ತ್ವತ್ಪಾದಾಶ್ರಯಣಂ ಸುಖಾವಹಮಹೋ ಪ್ರಾಪ್ನೋತಿ ನೋ ಜಾತುಚಿತ್
 ಶಂಭೋಽವ್ಯಾಜಕೃಪಾಂ ಪ್ರಸಾರ್ಯ ಭಗವನ್ ಮಾಂ ಪಾಹಿ ದೀನಂ ವಿಭೋ .. 144..
 ಘೋರೇ ತ್ವತ್ರ ಮಹಾಕಲೌ ವಿಪದಿ ವಾ ಯೇ ತ್ವಾಂ ಸ್ಮರೇಯುರ್ಜನಾಃ
 ತಾನ್ ಪಾಪಾನಪಿ ಚಾಶುತೋಷಿಪದಭಾಕ್ತ್ವಂ ರಕ್ಷ ಕಾರುಣ್ಯತಃ .
 ಕಾಲೋ ದೂರತರಃ ಕಲೇರ್ಹರಿಕೃಪಾ ದತ್ತೋಽಸ್ಮಿ ಕರ್ಮಾವನಾ-
 ವಸ್ಯಾಂ ವೈದಿಕವರ್ತ್ಮ ರಕ್ಷ ಭಗವನ್ ಶ್ರೀರಾಮಲಿಂಗೇಶ್ವರ .. 145..
 ಯೇ ಭಕ್ತಾ ಮನನೇನ ಚಾತ್ಮಸು ವಿಮುಕ್ಯಧ್ವಾನುಸಂದರ್ಶಕಂ
 ಸ್ತೋತ್ರಂ ತೇಽವಹಿತಾತ್ಮಭಿಃ ಪುನರಧೀಯೇರನ್ ದೃಢಶ್ರದ್ಧಯಾ .
 ತೇ ಭಕ್ತ್ಯೇಹ ಭಜೇಯುರೀಶ ಭವಸಂತಾಪಾಪಹಂ ತ್ವಾಂ ಸದಾ
 ಸಂಸಾರೇ ಸುಖಿನೋ ವಿಮುಕ್ತಿಪಥಗಾಸ್ತ್ವತ್ಕಾರುಣೀಮಾಪ್ನುಯುಃ .. 146..
 ಆತ್ರೇಯಾನ್ವಯಸಿಂಧುಕೌಸ್ತುಭಸುಧೀಲಕ್ಷ್ಮೀನ್ಯಸಿಂಹಾತ್ಮಜಃ

ಕಲ್ಯಾಣಪುಲ್ಕ, ಉಮಾಮಹೇಶ್ವರಸ್ಕೃತಿ ಫಣ್ಯಂಬಿಕಾಗರ್ಮಜಃ .
ಶ್ರೀವಿದ್ವತ್ಕವಿಸಾರ್ವಭೌಮಪದಭಾಕ್ ಶ್ರೀರಾಮಲಿಂಗೇಶ್ವರಂ
ಭಕ್ತ್ಯಾನೂನವದಸ್ತ್ವನೇನ ಭಗವಾನ್ ಪ್ರೀತೋಽಖಿಲಾರ್ಥಪ್ರದಃ .. 147..
ಅಭಿನವಪಂಡಿತರಾಜಾದ್ಯಭಿರೂಪಸಭಾಪ್ತಬಿರುದನವರತ್ನಃ .
ಸ ಉಮಾಮಹೇಶ್ವರಸುಧೀಸ್ತವರಾಜಮಿಮಂ ಬಭಾಣ ವಿಬುಧಮುದೇಽಸ್ತು .. 148..
ಇತಿ ಶ್ರೀಮತ್ಸಪ್ತಗೋದಾಪರಾಂತರ್ಗತೋಭಯಗೋದಾವರೀಮಧ್ಯಸ್ಥ
ಶ್ರೀಕೋನಸೀಮಮಂಡಲಮಂಡನಾಯಮಾನಮುಂಗಂಡಾಪರಾಭಿಧಾನ-
ಮುನಿಖಂಡಮಹಾಗ್ರಹಾರವಾಸ್ತವ್ಯ ಶ್ರೀವಿದ್ಯಾವಾಚಸ್ಪತಿ,
ವಿದ್ವತ್ಕವಿರತ್ನ, ಅಭಿನವಪಂಡಿತರಾಜ, ಮಹೋಪಾಧ್ಯಾಯ,
ವೈಯಾಕರಣಕೇಸರಿ, ಧರ್ಮೋಪನ್ಯಾಸಕೇಸರಿ ಇತ್ಯಾದಿವಿವಿಧ-
ಬಿರುದವಿಭೂಷಿತ ಶ್ರೀವಿದ್ವತ್ಕವಿಸಾರ್ವಭೌಮ ಪುಲ್ಕೋಮಾಮಹೇಶ್ವರ-
ಕೃತಿಕೃತಿಷು ಶ್ರೀರಾಮಲಿಂಗೇಶ್ವರಸ್ತವರಾಜಸ್ತಂಪೂರ್ಣಃ ..
ಶ್ರೀಶಿವಪಾದಾರವಿಂದಸಮರ್ಪಿತೋ ವಿಜಯತಾಂ ತಮಾಂ .
ಹೇಮಲಂಬಿರ್ಮಾರ್ಗಶಿರಶುಕ್ಲದಶಮೀಭಾನುವಾಸರಃ .
ದಿ 1-12-57..

Encoded by Sivakumar Thyagarajan Iyer

Proofread by Sivakumar Thyagarajan Iyer, PSA Easwaran

—
Shri Ramalingeshvara StavarajaH

pdf was typeset on December 3, 2021

—

Please send corrections to sanskrit@cheerful.com

